



# కార్మిక లోకం

మాసపత్రిక


సంచిక : 9

సంపుటి: 32

సెప్టెంబరు - 2018

రూ.7/-

వరద బీభత్సంతో తలదిల్లిన కేరళ  
అందిద్దాం - ఆపన్నేహస్తాన్ని








ఏపీ కాంట్రాక్టు & టెట్ సోల్డింగ్ జెఎస్ ధర్నా



ఫీల్డ్ అసిస్టెంట్లను ఎఫ్ టీఈలు గుర్తించాలని రాష్ట్ర సదస్సు



ఆగస్టు 6 మిడ్డేమిల్ అరెస్టులు



ఛలో విద్యుత్ సాధా



గ్రామపంచాయితీ



బిల్డింగ్



ట్రాన్స్ ఫార్మ్ బండ్



ఆల్ యూనివర్సిటీస్ ధర్నా



గ్రామపంచాయితీ కార్మికుల ఛలో విజయవాడ



మున్సిపల్ కార్మికుల ధర్నా



సెప్టెంబర్ - 2018

# కార్మిక లోకం

సి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 32  
సంచిక : 9  
విడి ప్రతి వెల : రూ. 7/-  
సం॥ చందా : రూ. 75/-

## విషయసూచిక

సంపాదకీయం	3
బొమ్మలు చెప్పిన కథ	4
కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8, 9
సినిమాయు విరాళాలు	10
జీడిపిక్కల	11
జాతీయం	12,13
తిరుమల కొండపై	14,15
సామాజిక న్యాయం	16,17
మధ్యపేజీ కథనం	18,19
సినిమాయు అవార్డు	20
ఈపీఎఫ్	21
శ్రామిక మహిళ	22,23
ఉద్యమ వార్తలు	24-31
ఈ మాసం కథ	32, 33
పుస్తక సమీక్ష-కవిత	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

సెల్ : 9490098022 - 0866-2442988

ఎడిటర్ : ఎం.వి.గౌహర్

వర్కింగ్ ఎడిటర్ : కె.స్వరూపరాణి

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజిరియల్ బోర్డు

మేనేజర్ : యం.బాలకాశి

సభ్యులు : కె.సురేష్

## సంపాదకీయం


### ఐక్య పోరాటాల ద్వారా నిర్బంధాన్ని తిప్పికొట్టాలి

స్వాతంత్ర్యానంతరం ఇప్పటి వరకు ప్రభుత్వాలు పెట్టుబడిదార్లకు గులాంగిరి చేస్తూ వచ్చాయి. మోడీ, చంద్రబాబు ఇంకో అడుగు ముందుకు వేసి.. కార్మికులు పోరాడి సాధించుకున్న చట్టాలను కాలరాస్తున్నారు. కార్మిక చట్టాలను సవరించకుంటే పెట్టుబడులు రావని, కనీస వేతనాలు పెంచితే పరిశ్రమలు తరలిపోతాయంటూ ప్రజాస్వామ్య హక్కును అపహాస్యం చేస్తున్నారు. కార్మిక సంక్షేమ రాజ్యాంగా గొప్పలు చెప్పుకునే ప్రభుత్వాలు పెట్టుబడిదారుల ముందు కార్మికులను బానిసలుగా చేస్తున్నారు. పర్మినెంట్ ఉద్యోగుల స్థానే కాంట్రాక్టు, ఔట్సోర్సింగ్ పద్ధతుల్లో కార్మికుల శ్రమ దోపిడీ తీవ్రమైంది. రెగ్యులర్ ఉద్యోగులతో సమానంగా పని చేయించుకుంటూ అతి తక్కువ వేతనాలిస్తున్నారు. రెగ్యులర్ ఉద్యోగికి వచ్చే కనీస బేసిక్, ఇతర సౌకర్యాలు అమలు చేయకుండా పని చేయించుకోవడం రాజ్యాంగ ఉల్లంఘనే. సంక్షేమ రాజ్యాలుగా చెప్పుకునే ప్రభుత్వాలు కాంట్రాక్టు, ఔట్సోర్సింగ్ ఉద్యోగులకు తక్కువ వేతనాలపై వెట్టిచాకిరి చేయించుకోవడం 'బానిస దోపిడీయే'నని సుప్రీంకోర్టు గర్హించింది. 1970 చట్ట ప్రకారం కాంట్రాక్టు, ఔట్సోర్సింగ్, పీన్ రేటు, పార్ట్ టైం కార్మికులకు సమానపనికి సమానవేతనం అమలు కావాలి. సర్వీసు 'ఔట్సోర్సింగ్' విధానం ద్వారా కార్మికులను కట్టుబానిసలుగా మారుస్తోంది. రెగ్యులరైజేషన్ కోర్టు తీర్పులు ఆటంకం అంటున్న ప్రభుత్వం సమాన పనికి సమాన వేతనం చెల్లించాలన్న సుప్రీంకోర్టు తీర్పు (2013) పై నోరు మెదపడం లేదు.

దేశంలోని పేదరికాన్ని, నిరక్షరాస్యతను దృష్టిలో పెట్టుకుని గత ప్రభుత్వాలు ఇప్పటి వరకూ నడిపిన స్కీములన్నింటినీ నిర్వీర్యం చేసేందుకు, ప్రైవేటు సంస్థలకు అప్పగించేందుకు మోడీ ప్రభుత్వం యత్నిస్తోంది. చంద్రబాబు ప్రభుత్వం దానికి వంత పాడుతూ ప్రైవేట్ వైపు వడివడిగా అడుగులు వేస్తోంది. 15 సంవత్సరాలుగా పనిచేస్తున్న మిడ్డేమీల్ వర్కర్లు ప్రైవేట్ పరం చేయవద్దని కోరినందుకు పెద్ద ఎత్తున నిర్బంధాన్ని ప్రయోగించింది. 279 జీఓ కి వ్యతిరేకంగా 2 సంవత్సరాల నుండి రాష్ట్రంలో మున్సిపల్ వర్కర్స్ నిరంతర పోరాటాలు సాగిస్తున్నా జీఓ రద్దు చేయటం లేదు. విద్యుత్ కార్మికుల సమాన పనికి సమాన వేతనం, రెగ్యులరైజేషన్ డిమాండ్లపై చలో విజయవాడ కార్యక్రమంపై ఉక్కుపాదం మోపింది. సమస్యలపై పోరాడుతున్న వారిని ఉద్యోగాల నుండి తొలగిస్తామని బెదిరిస్తోంది.

కేంద్ర, రాష్ట్ర ప్రభుత్వాలు తమపాలనలో అడ్డుతాలు జరుగుతున్నట్లు ఊడరగొడుతూ ప్రజల్లో భ్రమలు కలిగిస్తున్నాయి. అభివృద్ధి సూచిలో రాష్ట్రం ముందు స్థానంలో ఉందని ప్రగల్భాలు పలుకుతున్నారు. దానికి భిన్నంగా కార్మికులు, ఇతర వర్గాల్లో తీవ్రమైన అసంతృప్తి పెరుగుతోంది. రాజధాని కేంద్రం రోజూ కార్మికులు, ఉద్యోగుల ధర్నాలు, నిరసనలతో దద్దరిల్లుతోంది. ప్రస్తుతం శాంతియుత ఆందోళనలకు సైతం అనుమతులు ఇవ్వడం లేదు. రాష్ట్రంలో 30వ సెక్షన్, 144వ సెక్షన్ విధిస్తూ కార్మికుల ప్రజాస్వామ్య హక్కులను కాలరాస్తూ పాదయాత్రలను, శాంతియుత ఆందోళనలకు సైతం నిబంధనలు ఉల్లంఘించారనే పేరుతో కేసులు పెడుతున్నారు. న్యాయమైన సమస్యలపై, పోలీసు పర్మిషన్ తో శాంతియుత ఆందోళన చేస్తున్న కార్మికులను కూడా వీధుల్లోకి రానివ్వకుండా అక్రమంగా అరెస్టు చేస్తున్నారు. ప్రజల్లో భయాన్ని సృష్టించి ఉద్యమాలను అణచివేసే ప్రయత్నాలు చేస్తోంది. ప్రజాస్వామ్య దేశంలో నియంతల రాజ్యాన్ని తలపిస్తున్నారు. కార్మికోద్యమాన్ని మరింత బలోపేతం చేసి ఐక్య పోరాటాల ద్వారా కేంద్ర, రాష్ట్ర ప్రభుత్వాల కార్మిక వ్యతిరేక విధానాలను, నిర్బంధాన్ని తిప్పికొట్టాలి.







# మానవత్వమే మేటి

ప్రకృతి విపత్తులను ఎదుర్కోవడంలో ...  
మనుషులు మధ్య మానవత్వమే మేటి  
అని చాటుతున్న కేరళ వరద సంఘటన....

ఆధిపత్య యుద్ధాలు చేస్తారు కానీ ఒక ప్రమాదం జరిగితే అన్ని  
మతాల్ని కాలదన్ని మనుషులంతా ఒక్కటవుతారు...  
సాటి మనుషుల్ని రక్షిస్తారు.....

ప్రభువు వస్తాడని పాస్టర్లు...  
పాస్టర్లు చూసుకుంటారని ప్రభువు...  
అయ్యప్ప వస్తాడని పూజారులూ...  
పూజారులు చూసుకుంటారంటే అని అయ్యప్ప...  
అల్లా వచ్చి రక్షిస్తాడని మోల్వీలూ...  
మోల్వీలే చూసుకుంటారని అల్లా...  
అందరూ కలిసి తమ భక్తుల్ని ముంచేశారు....  
నమ్మిన వాళ్లందర్నీ నట్టేట ముంచేశారు....  
దేవుళ్లు మోసం చేశారు.....  
మనుషులు కాపాడుతున్నారు!

అన్ని మతాలు  
మనుషుల్ని విడగొడితే  
ఒక్క విపత్తు మనుషులందర్నీ కలిపేసింది...  
అందరు దేవుళ్లు ముఖం చాటేస్తే ముక్కా మొఖం  
తెలియని మనుషులు స్పందిస్తున్నారు...  
అందుకే ....  
మనుషులు ప్రేమించాల్సింది ...  
మతాలనీ దేవుళ్లని కాదు సాటి మనిషిని మాత్రమే...

కేరళ వరదల్లో చిక్కిన ఒక క్రిస్టియన్ కుటుంబాన్ని  
ఒక హిందువు...  
ఒక హిందూ గర్భిణీ ప్రాణాల్ని ఒక ముస్లిం...  
ఒక ముస్లిం వృద్ధుని ప్రాణ రక్షణ కోసం ఒక క్రిస్టియన్...  
అందరూ తమ ప్రాణాలకి తెగించి మరి తమ తోటి మనుషుల  
ప్రాణాలు కాపాడుతున్నారు.....


ప్రకృతి విపత్తు కంటే మతాలే ప్రమాదకరం  
ఎందుకంటే వరదలు, భూకంపాలు మతాలకతీతంగా  
మనల్ని ఒక్కటి చేస్తాయి ... కానీ....  
మతాలు మాత్రం మన శవాల మీదే రాజకీయం చేస్తాయి....  
చేస్తున్నాయి ....  
మానవత్వాన్ని బతికించాలంటే మతాల్ని సమాధి చెయ్యాలి....  
మన మధ్యలో గొడవలు పెట్టే మతాల్ని... మతాధిపతులను తరిమి  
కొట్టగలిగితే వరదలు తుఫాన్లు వచ్చినప్పుడే కాకుండా ప్రతి రోజూ  
కలిసి బతుకవచ్చు...  
ఆనందంగా జీవించవచ్చు....

ఆకలితో అలమటిస్తున్న ఒక క్రిస్టియన్కి ఒక ముస్లిం  
ఆహారం పంపిస్తున్నాడు...  
తాగు నీరు లేక అలమటిస్తున్న ఒక ముస్లిం కోసం ఒక  
హిందువు మంచినీళ్లు పంపిస్తున్నాడు...  
తడిచిన బట్టలతో వణికిపోతున్న ఒక హిందువు కోసం  
ఒక క్రిస్టియన్ కొత్త బట్టల్ని అందిస్తున్నాడు..  
సమస్తం కోల్పోయిన వాళ్లను కాపాడటం కోసం  
కనిపించని దేవుడు రాలేదు కానీ కనిపించే మనిషి  
సాయం చేస్తున్నాడు...

కేరళ వరద బాధితులను రక్షించేందుకు ...  
ఆదుకునేందుకు ...  
రేయింబవట్లు కట్టం చేసిన  
సైనికులు....  
అధికారులు....  
ప్రజా ప్రతినిధులు ...  
కార్యకర్తలు....  
ముఖ్యమంత్రి....  
మంత్రులు...  
అందరికీ వందనాలు....  
మిత్రులకు అభినందనలు...

మనిషి గొప్పతనం ఇదే...  
అంతా బాగున్నప్పుడు మతాల కోసం గొడవలు పడతారు  
కొట్టుకుంటారు...






**డాక్టర్... డాక్టర్...**

## ఆరోగ్యం

**వర్షాకాలంలో కాకర తింటే.. ఆరోగ్యం మీ సొంతం**

కాకరకాయ కూర తినడం చాలా మందికి ఇష్టం ఉండదు. చేదుగా ఉండే కాకరను ఎలా తింటాం బాబూ అని దూరం పెడుతుంటారు. కానీ కాకరకాయలో బోలెడు పోషకాలున్నాయి. ప్రై చేసినా, ఉడికించినా.. జ్యూస్ రూపంలో తీసుకున్నా.. కాకరలోని పోషకాలు శరీరానికి మేలు చేస్తాయి. ముఖ్యంగా వర్షాకాలంలోనైతే కాకరను తరచుగా తీసుకోవడం మరింత ఫలితాన్నిస్తుంది. ఇది రోగనిరోధక వ్యవస్థను పెంపొంది



స్తుంది. బరువు తగ్గడానికి సహకరిస్తుంది.

వర్షాకాలంలో కాకరను ఎక్కువగా తీసుకోవడం వల్ల.. వాటిలోని యాంటీ ఆక్సిడెంట్లు రోగాలను దూరంచేస్తాయి. వీటిని తరచుగా తీసుకోవడం వల్ల రోగనిరోధక వ్యవస్థ బలంగా మారి, ఇన్ఫెక్షన్లు దూరం అవుతాయి.

కాకరకాయలోని యాంటీఆక్సిడెంట్లు శరీరం నుంచి ట్యాక్సిన్లు బయటకు పోయేలా చూస్తాయి. ఫలితంగా జీర్ణవ్యవస్థ మెరుగ్గా పని చేసి బరువు తగ్గుతారు. కాకరకాయలో కెలరీలు, కొవ్వు, కార్బోహైడ్రేట్లు తక్కువగా ఉంటాయి.

డయాబెటిస్ వ్యాధిగ్రస్తులకు కాకర ఓ వరం. కాకరలోని ఆల్కలైడ్లు రక్తంలోని చక్కెర స్థాయిలను తగ్గిస్తాయి. ఇందులోని చార్నిటిన్ పెప్టైడ్లు ఇన్సులిన్ ఉత్పత్తిని పెంచుతాయి.

కాకరలోని యాంట్రీ మైక్రోబియల్, యాంటీఆక్సిడెంట్ గుణాలు రక్తాన్ని శుద్ధి చేయడంలో తోడ్పడతాయి. కాకరను తరచుగా తినడం వల్ల చర్మ, రక్త సంబంధ సమస్యలు దూరం అవుతాయి. ఆస్తమా, బ్రాంకైటిస్, దగ్గు, శ్వాస సంబంధ

సమస్యలు తగ్గడంలో కాకర ఎంతో ఉపయోగపడుతుంది.

**'బీట్రూట్'తో మెదడు పనితీరు భేష్!**

ప్రస్తుతం పెరుగుతున్న పోటీని తట్టుకోవాలన్నా.. ఇంటి బాధ్యతల్ని మెరుగ్గా నిర్వహించాలన్నా మెదడు చురుగ్గా ఉండటం తప్పనిసరి. శారీరక శ్రమతోపాటు మానసిన ఆరోగ్యం కూడా ముఖ్యం. మెదడు ఉత్సాహంగా ఉంచడానికి కొన్ని వ్యాయామాలు చేస్తుండాలి. అయితే వ్యాయామం చేయటానికి ముందు కాస్త బీట్రూట్ రసం తాగి చూడండి. ఎందుకంటే ఇలా చేయటం వల్ల విషయగ్రహణ సామర్థ్యం, భావోద్వేగాలు, కదలికలతో ముడి పడిన మెదడు భాగాలు ఆరోగ్యంగా ఉంటున్నట్లు అమెరికాకు చెందిన వేక్ ఫారెస్ట్ విశ్వవిద్యాలయ పరిశోధకుల అధ్యయనంలో వెల్లడైంది.

బీట్రూట్లో పుష్కలంగా ఉండే 'నైట్రేట్'.. వ్యాయామం చేసేప్పుడు త్వరగా అలసిపోకుండా చూడటానికి, మెదడుకు రక్త సరఫరా మెరుగుపడటానికి తోడ్పడుతుందని పరిశోధకులు చెబుతున్నారు. దీంతో మెదడు క్షీణించటమూ తగ్గుతుంది. అంటే మెదడు ఆయుష్షు పెరుగుతుందన్నమాట. నైట్రేట్ ఆక్సైడ్ చాలా శక్తిమంతమైంది. ఇది మన శరీరంలో ఆక్సిజన్ అవసర మైన భాగాల్లోకి చొచ్చుకుని వెళ్తుంది. ఆక్సిజన్ను పెద్దమొత్తంలో వినియోగించుకునే అవయవం మెదడే కాబట్టి ఇది మెదడుకు మరింత ఎక్కువగా ఆక్సిజన్ సరఫరా అయ్యేలా చేస్తుంది.

బీట్రూట్లోని నైట్రేట్ ముందు నైట్రేట్గానూ, అనంతరం



నైట్రేట్ ఆక్సైడ్గానూ మారుతుంది. ఇది రక్తనాళాలు విప్పారేలా చేస్తుంది. ఫలితంగా రక్త ప్రసరణ సాఫీగా జరుగుతుంది. బీట్రూట్ రసంతో రక్తపోటు తగ్గుతున్నట్లు గత అధ్యయనాల్లోనూ వెల్లడైంది. ఇదీ మెదడుకు మేలు చేసేదే. కాబట్టి బీట్రూట్ను ఆహారంలో భాగంగా చేసుకోవటం మంచిదని నిపుణులు సూచిస్తున్నారు.



## వినిమయ ధరల సూచిక (బేస్ 2001=100) 2018

సెంటర్ సిరీస్	ఏప్రిల్	మే	జూన్	జూలై
ఆల్ ఇండియా	288	289	291	301
గుంటూరు	278	280	280	284
విశాఖపట్నం	280	281	284	288
విజయవాడ	276	278	278	284
హైదరాబాద్	249	251	250	253
రాష్ట్ర సిరీస్	ఫిబ్రవరి	మార్చి	ఏప్రిల్	మే
విజయనగరం	294	291	292	293
రాజమండ్రి	298	297	297	299
జగ్గయ్యపేట	313	317	319	320
తిరుపతి	286	288	289	290
ఏ.పి	290	288	289	290

రింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండూరి ప్రసాదరావు భవన్, 24-24-14, రజకవీధి,  
దుర్గాపురం, విజయవాడ-520003.  
ఫోన్ : 9494899322, 9490098022, e-mail :  
karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

**9490098022, 9494899322**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వార్తల జీవిత చిత్రణలు పంపించుకున్నా. కార్మికులను కబళించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అడ్రస్‌కు పంపించ మనవి.

- ఎడిటర్

## ప్రముఖ పార్లమెంటేరియన్ సోమనాథ్ చటర్జీకి నివాళులు



లోక్‌సభ మాజీ స్పీకర్ సోమనాథ్ చటర్జీ ఆగస్టు 13వ తేదీన అనారోగ్యంతో మరణించారు. అస్సాంలోని తేజ్‌పూర్‌లో జూలై 25, 1929న చటర్జీ జన్మించారు. ఆయన తండ్రి నిర్మల చంద్ర చటర్జీ ప్రముఖ బారిష్టరు. బర్మన్ నియోజకవర్గం నుండి స్వంత్ర అభ్యర్థిగా ఎన్నికైన నిర్మల చంద్ర చటర్జీ 1971లో మరణించారు. అనంతరం సోమనాథ్ చటర్జీ సీపీఎం అభ్యర్థిగా పోటీ చేసి ఆస్థానంలో గెలుపొందారు. 10 సార్లు ఆయన పార్లమెంటుకు ఎన్నికయ్యారు. 2004 నుండి 2009 వరకు లోక్‌సభ స్పీకర్ పదవి నిర్వహించారు. దేశరాజ్యాంగాన్ని ప్రత్యేకించి లౌకిక ప్రజాస్వామిక పునాదులను, సమాఖ్య విధానాన్ని పరిరక్షించడంలో సోమనాథ్ చటర్జీ ప్రముఖపాత్ర పోషించారు.

వృత్తి రీత్యా గొప్ప న్యాయవాది అయినప్పటికీ పేదలు, అణగారిన వర్గాల పక్షాన పోరాడి వారికి న్యాయం జరిగేలా చూసిన గొప్ప సంస్కర్త. చటర్జీ గొప్ప పార్లమెంటేరియన్‌గాక లోక్‌సభ స్పీకరుగా ప్రజాస్వామ్య పద్ధతులను పాటించడంలోనూ, సభను సక్రమంగా నిర్వహించడంలోనూ గొప్ప పాత్ర నిర్వహించారు. ఆయన మృతికి కార్మికలోకం, సిఐటియు నివాళులు అర్పిస్తుంది.



# అందిద్దాం - ఆపన్నహస్తాన్ని

- పి.అజయకుమార్

“ఇంతకు ముందు ఎన్నడూ చూడనంత కుంభవృష్టి, వరదలు రాష్ట్రంలో వచ్చాయి. దాదాపు 400 మంది చనిపోయారు. 26 వేల ఇళ్లు నేలమట్టమయ్యాయి. 40 వేలకు పైగా హెక్టార్లలో పంటనాశనమయింది. 2 లక్షల కోట్లు, 40 వేల పాడిగేదెలు చనిపోయాయి. వంతెనలు కూలిపోయాయి. కొన్ని రోడ్లు వరదల్లో కొట్టుకుపోయాయి. టెలిఫోన్, విద్యుత్ లైన్లు దెబ్బతిన్నాయి. విద్యుత్ రంగం రూ.750 కోట్లు, నీటి రంగం రూ. 900 కోట్లను నష్టపోయాయి. ప్రాథమిక అంచనా ప్రకారం మొత్తం నష్టాలు రూ.20 వేల కోట్లు. నీరు పూర్తిగా తగ్గిన తర్వాత వాస్తవ నష్టం తెలుస్తుంది. ఈ విపత్తు నష్టం 2018-'19 ఆర్థిక సంవత్సరం వార్షిక ప్రణాళికతో సమానం”

“కోల్పోయిన అన్నిటినీ తిరిగి నిర్మించటానికి అవసరమైన నిధులను కేరళ మాత్రమే సమీకరించుకోలేదు. రాష్ట్రంలో జనసాంద్రత ఎక్కువ. కొండలు, నదులతో నిండిన రాష్ట్రంలో మౌలిక సౌకర్యాలు గజిబిజిగా ఉంటాయి. దేశంలో జరిగిన ఇతర విపత్తులతో దీన్ని పోల్చలేం. ప్రతికూల పరిస్థితుల్లో కూడా కేరళ ప్రజలు కేరళ ప్రభుత్వం వెనుక ఐక్యంగా నిలబడ్డారు. 4 వేల సహాయ శిబిరాలకు 14 లక్షల మందిని తరలించాం. ప్రజలను రక్షించే పనిలో కేంద్ర ప్రభుత్వంతో రాష్ట్ర ప్రభుత్వం సమన్వయం చేసుకుంది. రాష్ట్ర పోలీసు, అగ్నిమాపక దళాలు ప్రభావిత ప్రాంతాల్లో పనిచేశాయి. సైన్యం, నావికాదళం, ఎన్డిఆర్ఎఫ్ లు రాష్ట్ర అధికారులతో సమన్వయం చేసుకున్నాయి. ఎన్నికయిన ప్రతినిధులు, వాలంటీర్లు, మత్స్యకారులు ప్రజలను కాపాడే పనిలో ముఖ్యపాత్ర నిర్వహించారు. ప్రత్యేకించి సకాలంలో స్పందించిన మత్స్యకారులు

చాలా మందిని కాపాడారు”.

“సహాయ శిబిరాలను మరి కొన్ని రోజులు కొనసాగించాల్సి ఉంది. వరద తాకిడికి గురయిన ఇళ్లను ఈలోగా శుభ్రం చేస్తాం. ఇళ్లను శుభ్రపరుచుకోవటంలో కుటుంబాలకు సహాయపడాలని స్థానిక సంస్థలకు చెప్పాం. అంటువ్యాధులు రాకుండా ఆరోగ్యశాఖ తగు జాగ్రత్తలు తీసుకుంటోంది.”

“ప్రపంచంలోని మంచి మనసుగల

పిలవబడుతుంది. అందుకే దేవుని స్వదేశంగా పేరుపడింది. అటువంటి రాష్ట్రాన్ని వరదలు చుట్టుముట్టి నాశనం చేశాయి. కేరళ వామపక్ష ప్రజాతంత్ర ప్రభుత్వం చాలా ప్రజాస్వామికంగా వ్యవహరించింది. అధికార పక్షం, ప్రతిపక్షమనే తేడా లేకుండా అన్ని రాజకీయ పార్టీలనూ సహాయ కార్యక్రమాల్లో భాగస్వాములు చేసింది. అన్ని స్వచ్ఛంద సంస్థలు, ప్రజాసంఘాలు ప్రజలకు చేదోడువాదోడుగా నిలిచాయి. ముఖ్యమంత్రి



వారంతా ఈ కష్ట సమయంలో మాకు సహాయపడటానికి ముందుకొస్తున్నారు. ప్రధాని ముందస్తుగా రూ.600 కోట్లు సహాయాన్ని ప్రకటించారు. యునైటెడ్ అరబ్ ఎమిరేట్స్ నుండి ఖతార్ దాకా విదేశాలు సహాయం చేయటానికి ముందుకు వస్తున్నాయి.”

“గత 100 ఏళ్లుగా రాని విపత్తు కేరళకు ఇప్పుడు వచ్చింది. మా రాష్ట్రం విషయం తెలుసుకుని పెద్ద ఎత్తున సహాయం చేయటానికి అందరూ ముందుకు వస్తున్నారు. ఈ విషయ పరీక్షా సమయంలో మాకు తోడుగా నిల్చిన అందరికీ కేరళ ప్రజల కృతజ్ఞతలను తెలియజేస్తున్నా.”

- పినరాయి విజయన్

కేరళ ముఖ్యమంత్రి

కేరళ ప్రకృతికి నిలయం. అందచందాలతో విరాజిల్లుతుంది. స్వర్గంగా

ప్రతిపక్ష కాంగ్రెసు నాయకుడిని కూడా కలుపుకుని వరద ప్రాంతాలను పరిశీలించటం విశేషం.

కేరళను కాపాడటానికి దేశమంతా ముందుకు వచ్చింది. అన్ని రాష్ట్ర ప్రభుత్వాలు తమవంతు సహాయాన్ని పంపాయి. ఉద్యోగ, కార్మిక సంఘాలు, అధికారుల సంఘాలు, వాణిజ్య సంస్థలు, కంపెనీలు విరాళాలు ప్రకటించాయి. రాష్ట్ర ప్రభుత్వాలు తాము ప్రకటించిన విరాళాలకు అదనంగా రోడ్లు, విద్యుత్తు లైన్ల నిర్మాణానికి, నీటి శుద్ధికి అవసరమైన యంత్రాలు, పరికరాలు పంపాయి. బియ్యం, పప్పులు, నూనెలు వంటి నిత్యావసరాలతో పాటు బట్టలు కూడా పలు ప్రభుత్వాలు, సంస్థలు పంపుతున్నాయి. కేంద్ర ప్రభుత్వ శాఖలు కూడా రాష్ట్ర పునర్ నిర్మాణంలో పాలు పంచుకుంటామని చెప్పాయి.

ప్రత్యేకించి కేరళ ప్రభుత్వం,



ముఖ్యమంత్రి ప్రదర్శించిన పరిపక్వత అందరి మన్ననలు అందుకుంది. సహాయ శిబిరాల్లో ఉన్నవారు సగం మందికి పైగా ఇళ్లకు వెళ్లిపోయారు. ఇంకా ఉన్నవారు శిబిరాల్లోనే ఓనం పండుగ జరుపుకున్నారు. వేలాది మందిని వరదల నుండి రక్షించిన సైన్యం, నావికాదళం, వైమానిక దళాలను, మత్స్యకారులను ముఖ్యమంత్రి సన్మానిస్తున్నారు.


సమస్య తీవ్రత ఇప్పుడు బయట పడుతోంది. మొత్తం నష్టం అంచనాలకు అందుతోంది. ప్రాథమిక అంచనా రూ. 24 వేల కోట్లకు పైగా ఉంది. అంతిమంగా దానికంటే రెండు రెట్లు ఎక్కువగా నష్టం తేలుతుందనిపిస్తోంది. అపార నష్టం కలిగిన రాష్ట్రాన్ని అన్ని వర్గాలూ ఆదుకునే ప్రయత్నం చేయటాన్ని హర్షించాలి. ఇళ్లు రిపేర్లు, ఇళ్ల నిర్మాణం, పంట భూములను తిరిగి పనికొచ్చేలా చేయటం, రోడ్లు, విద్యుత్ లైన్లు, కమ్యూనికేషన్లు బాగు చేయటం కొనసాగుతుంది.

ఇంత పెద్ద స్థాయిలో కష్టం వచ్చిన సమయంలో కూడా కొన్ని అపశృతులు దొర్లాయి. నలుమూలల నుండి అందుతున్న సంఘిభావం ముందు అవి నిలవలేదు. కేరళ రాష్ట్ర అసెంబ్లీ ప్రతిపక్ష కాంగ్రెసు నాయకులు రాష్ట్ర ప్రభుత్వం పై కొన్ని అసంబద్ధ ఆరోపణలు చేశారు. ప్రజలకు హెచ్చరికలు జారీ చేయకుండానే ఆనకట్టల నుండి వరదనీటిని బయటికి వదిలారని చెప్పారు. కేరళ ముఖ్యమంత్రి దీనికి హుందాగానే సమాధానం చెప్పారు. ప్రభుత్వం హెచ్చరిక జారీ చేసింది. అప్రమత్తంగా ఉండండి అంటూ ఆ ప్రతిపక్ష నాయకుడే సోషల్ మీడియాలో పోస్టింగ్ పెట్టిన వైనాన్ని ఎత్తి చూపారు. ప్రధాన మంత్రి కేవలం రూ. 500 కోట్లు సహాయాన్ని ప్రకటించినా తాను కేంద్ర ప్రభుత్వాన్ని విమర్శించబోనని ముఖ్యమంత్రి ఆ సమయంలో ప్రకటించారు.

కేంద్రం చేసిన అరకొర సాయంపై

విమర్శలు రాక పోలేదు. మొత్తం నష్టానికి తగినంతగా ప్రధాని మోడీ స్పందించలేదు. పైగా విదేశీ సాయాన్ని తిరస్కరిస్తున్నామని కేంద్ర ప్రభుత్వం ప్రకటించటం తీవ్ర ఆక్షేపణలకు గురయింది. కేంద్ర ప్రభుత్వం విదేశీ సహాయానికి అడ్డుపడే ఆ రూలును సవరించాలని 'హిందూ' ఎడిటోరియల్ రాసింది. ఎవరు ఎన్ని చెప్పినా మోడీ ప్రభుత్వ హృదయం మాత్రం కరగలేదు. యునైటెడ్ అరబ్ ఎమిరేట్స్ చేస్తామన్న సహాయాన్ని స్వీకరించనివ్వాలి లేదంటే కేంద్ర ప్రభుత్వమే ఆ మొత్తాన్ని చెల్లించాలని కేరళ ఆర్థిక మంత్రి పేర్కొన్నారు.

వరద బాధితులకు చర్చిలు, దేవాలయాలు, మశీదులు ఆశ్రమం కల్పించి తోడ్పడ్డాయి. ఇక్కడెక్కడా మత బేధాలు




తలెత్తలేదు. అంతటా సోదర భావం వెల్లివిరిసింది. కానీ కొన్ని మితవాద శక్తులు, మత ఉన్మాదాన్ని రెచ్చగొట్టే సంస్థలు పనిగట్టుకుని తప్పుడు ప్రచారం చేయటం ఏవగింపు కలిగించింది. కేరళకు సహాయం చేస్తే అది ముస్లింలకు, క్రిస్టియన్లకు మాత్రమే పోతుందంటూ విషప్రచారం చేసినా ప్రజలు పట్టించుకోలేదు. మతం, కులంతో సంబంధం లేదంటూ ముందుకొచ్చి సహాయం చేశారు.

కేరళ వరదలకి, దాని వలన కలిగిన నష్టానికి ఎవరు కారణమనే చర్చ జరుగుతోంది. ఇది మానవ తప్పిదమా? లేక ప్రకృతి కోపగించుకుందా? ఇంత విపత్తులో కూడా మూఢనమ్మకాలను ప్రేరేపించిన వారూ లేకపోలేదు. అయ్యప్ప దైవ

సన్నిధిలోకి మహిళలకు కూడా ప్రవేశం ఇవ్వాలని కేరళ ప్రభుత్వం చెప్పింది కాబట్టి అయప్పస్వామికి కోపం వచ్చి కేరళను ముంచేశాడని ఒక ప్రచారం. కేరళలో దేవుణ్ణి నమ్మరుగాబట్టి తగిన శాస్త్ర జరిగిందని మరో ప్రచారం. తెలివితేలి, తెలివి తప్పిన ఇటువంటి వాదనలు పట్టించుకోవాల్సిన అవసరం లేదు. కేరళ వైవిధ్యతకు మారు పేరు. అన్ని సంస్కృతులూ కలగలిసిన రాష్ట్రం కేరళ. వామపక్ష ఉద్యమానికి పుట్టినిల్లు, అభ్యుదయానికి మరోపేరు కేరళ. కేరళ వామపక్ష ప్రజాతంత్ర ఉద్యమాలు, ప్రభుత్వాలు అనుసరించిన ప్రత్యామ్నాయ విధానాలు కేరళను మానవాభివృద్ధి సూచికలలో మొదటి స్థానంలో నిలబెట్టాయి.

పడమటి కనుమ ప్రాంతాల్లో పర్యావరణం అంటే అడవులు, మొక్కలు, జంతువులు మొత్తంగా చూసినప్పుడు జీవ వైవిధ్యాన్ని కాపాడాలి. పర్యావరణాన్ని కాపాడే విషయంలో ఈ ప్రాంతంలోని గుజరాత్, మహారాష్ట్ర, కర్నాటక, గోవా, కేరళ, తమిళనాడు రాష్ట్రాలను కేంద్ర ప్రభుత్వం సమన్వయం చేయాలి. ఈ రాష్ట్రాల్లో కేరళ మాత్రమే, ఇతర రాష్ట్రాలతో పోల్చినపుడు పర్యావరణం, పచ్చదనం విరాజిల్లుతున్నట్లు కనపడుతోంది. ఇప్పటికీ ఇతర రాష్ట్రాల్లో ఇళ్లమధ్య చెట్లు ఉంటే, కేరళలో చెట్ల మధ్య ఇళ్లు ఉండటం కనపడుతుంది. వాతావరణంలో మార్పులు కూడా వరదలకు, కరువులు, కాటకాలకు కారణమే. ఒక రాష్ట్రంలోనే కాదు. ఒక దేశంలోనే కాదు. మొత్తం ప్రపంచం కాలుష్యాన్ని నివారించేందుకు పాటుపడాలి. వాతావరణం వేడెక్కుకుండా చూసుకోవాలి. లేదంటే ఒక ప్రాంతంలో చేసిన పాపం మరో ప్రాంతం మీద ప్రభావం కలిగిస్తుంది. వాతావరణం వేడెక్కుటానికి అభివృద్ధి చెందిన దేశాలు కారణం. దీని నివారణకు అవసరమైన ఖర్చులో మెజార్టీ భాగం అభివృద్ధి చెందిన దేశాలే భరించాలి.





సర్వం కోల్పోయిన కేరళ వరద బాధితులకు సిఐటియు అఖిల భారత కమిటీ  
పిలుపులో భాగంగా రాష్ట్రంలో సిఐటియు 22,87,409 కార్డుకుల వద్ద నుండి  
విరాళాలు సేకరించి కేరళ సిఐటియు రాష్ట్ర కమిటీకి, సీఎం రిలీఫ్ ఫండ్కు పంపించి.  
సిఐటియు రాష్ట్ర కమిటీ విరాళాలు ఇచ్చిన కార్డుకులకు అభినందనలు  
తెలియజేస్తోంది. రంగాలు, జిల్లాల వారీగా వివరాలు

శ్రీకాకుళం	1,26,000
విజయనగరం	30,000
విశాఖపట్టణం(రూరల్)	40,000
విశాఖపట్టణం(అర్బన్)	90,000
కాకినాడ	1,83,000
రాజమండ్రి	30,000
పశ్చిమగోదావరి(డెల్టా)	1,00,000
పశ్చిమగోదావరి(అప్ ల్యాండ్)	1,30,000
కృష్ణా (తూర్పు)	57,371
కృష్ణా (పశ్చిమ)	85,000
గుంటూరు (తూర్పు)	52,000
గుంటూరు (పశ్చిమ)	40,000
ప్రకాశం (తూర్పు)	1,00,000
ప్రకాశం (పశ్చిమ)	40,000
నెల్లూరు	40,000
తిరుపతి	55,000
చిత్తూరు	13,000
కడప	1,10,000
కర్నూలు	75,000
నంద్యాల	1,08,000
పార్వతీపురం	6,000
అనంతపురం	14,000

సిఐటియు ఏపి కమిటీ	2,00,000
కా  ఎం.ఏ.గవూర్ (సిఐటియు జనరల్ సెక్రటరీ)	6,000
ఏపీ బేవరేజ్ కార్పొరేషన్ హమాల్ యూనియన్	1,20,000
ఐఎల్ టీడీ వర్కర్స్ ఫెడరేషన్	77,415
ఏపీ సివిల్ సప్లయ హమాల్ రాష్ట్ర యూనియన్	69,500
ఐకేపీ యూనిమేటర్స్ ఉద్యోగుల సంఘం	50,000
మున్సిపల్ వర్కర్స్ ఎంప్లాయిస్ యూనియన్	31,707
అంగన్ వాడీ వర్కర్స్ అండ్ హెల్పర్స్ యూనియన్	26,100
మధ్యాహ్న భోజన వర్కర్స్ యూనియన్	20,000
ఆల్ యూనివర్సిటీస్ అండ్ ఎంప్లాయిస్ యూనియన్	20,000
యునైటెడ్ మెడికల్ అండ్ హెల్త్ ఎంప్లాయిస్ యూనియన్	20,000
కార్మికలోకం పత్రిక	10,000
ఏపీ బిల్డింగ్ అండ్ అధర్ కన్స్ట్రక్షన్ వర్కర్స్ యూనియన్	10,000
ముఠా వర్కర్స్ యూనియన్	10,000
గ్రామపంచాయితీ ఎంప్లాయిస్ అండ్ వర్కర్స్ యూనియన్	15,630
ఏపీ స్టేట్ గవర్నమెంట్ కాంట్రాక్టు అండ్ ఔట్ సోర్సింగ్ ఎంప్లాయిస్ ఫెడరేషన్	5,000
104 కాంట్రాక్ట్ ఎంప్లాయిస్ యూనియన్	5,000
బీఎస్ఎన్ఎల్ కాంట్రాక్ట్ అండ్ క్యాజువల్ ఎంప్లాయిస్ యూనియన్	5,000
టూరిజం కాంట్రాక్టు ఎంప్లాయిస్ అండ్ వర్కర్స్ యూనియన్	5,000
నర్సింగ్	5,000
ఫీల్డ్ అసిస్టెంట్ల యూనియన్	1,420
బిల్డింగ్ వర్కర్స్ యూనియన్ విజయవాడ రూరల్ కమిటీ	24,210
ఐ.మాధవి	701
ఆర్.నవతేజ్ 3వ తరగతి విద్యార్థి(కిడ్నీ బ్యాంకు)	355
2వ ఏఎన్ఎం శ్రీ గౌరీ (కర్నూలు జిల్లా)	5,000
మొత్తం	22,87,409



# జీడిపిక్కలు, రొయ్యల పరిశ్రమల్లో మహిళల వెతలు

రిలయన్స్ వచ్చిన తరువాత సముద్రానికి వేటకి మా ఇంటాయిన వెళ్లడం లేదు. మా ఊరులో ఎవరికీ వేట పని లేదు. మరేపనైనా చేద్దామంటే ఏపనీ దొరకదు. ముగ్గురు పిల్లలు ఎలా బతకాలి? అందుకే ఎన్ని కష్టాలు అయినా భరించి రొయ్యల పరిశ్రమలో పనిచేస్తున్నారు. రోజుకి 10 నుండి 12 గంటలు నిలబడి గడ్డ కట్టిన ఐస్లో ఉన్న రొయ్యలు వలుస్తాం. వాసన తలకి పట్టేస్తుంది. తల తిరుగుతుంది. ఒక్కోసారి చేతికి తగిలించుకున్న గ్లోజు చిరిగి చేతులు తెగిపోతాయి. అయినా తప్పుడు కదా ఇంత కష్టపడితే రోజుకి రూ. 200 నుండి రూ. 230 ఇస్తారు. తెల్లవారకుండానే 3.00

లేటయితే కేకలు వేస్తారు, రేపటి నుండి పనికి రావద్దు అంటారు. అప్పటి వరకు చేసిన డబ్బులు ఇవ్వరు. ఆరోగ్యం బాగుండక ఒక రోజు మానేస్తే ఆరోజు కూలి ఉండదు. ఎన్ని అవమానాలైనా భరాయిస్తున్నామంటున్నారు.

తూర్పుగోదావరి జిల్లాలో 25 పరిశ్రమలు వరకు ఉన్నాయి. వీటిలో జేవీ సీఫుడ్స్, ఎఫెక్స్, నెక్కుంటి కోస్టల్, వీరభద్ర పరిశ్రమలు కాగా ఉషా, సత్య, బాషా రకరకాల బినామీ పేర్లతో పరిశ్రమల్లో 25 నుండి 30 వేల నుండి మహిళలు, మైనర్ బాలికలు, యువకులు పనిచేస్తున్నారు.

ఏ పరిశ్రమలోనూ పీఎఫ్ గానీ, ఈఎస్ఐ, బోనస్, కనీస వేతనాలు అమలు కావడం లేదు. భద్రతా సౌకర్యాలు లేవు. నాసిరకం గ్లోజులు, మాస్కులు ఇస్తారు. వీటివల్ల ఉపయోగం ఉండదు. రొయ్య వలవడం, హెడ్ తొలగించడం, కటింగ్, గ్రేడింగ్, ప్యాకింగ్ ఇతర రాష్ట్రాల నుండి వచ్చి 500-600 మంది పరిశ్రమ లోపల రూముల్లో ఉంటూ పనిచేస్తున్నారు.

ప్రమాదాల బారిన వడినా పట్టించుకోరు. అమ్మోనియావాయువు లీకై నెక్కుంటి, వీరభద్ర, ఎఫెక్స్ పరిశ్రమల్లో అనేక మంది అస్వస్థతకు గురై హాస్పిటల్ పాలైతే రెండు, మూడు రోజులు అరకొర వైద్యం చేయించి ఇళ్లకి పంపించేస్తున్నారు. ఆ తర్వాత వాళ్లేమయ్యారో పట్టించుకొనే వాళ్లేలేరు.

లేబర్ శాఖగానీ పరిశ్రమల శాఖగానీ పట్టించుకోవడం లేదు. సిఐటియుగా అనేక సార్లు ఆందోళన చేశాం. దాంతో కొంత మందికి అంటే నూటికి 5 గురికి ఈఎస్ఐ, పీఎఫ్ కట్ చేస్తామన్నారు.

మహిళలు గణనీయంగా పనిచేసే మరో పరిశ్రమ జీడిపిక్కల పరిశ్రమ జిల్లా వ్యాప్తంగా 20కి పైగా ఉన్నాయి. వీటిలోనూ కార్మిక చట్టాలు అమలుకావు. కోటనందూరు మండలం డి.పోలవరం గ్రామానికి చెందిన 17 సంవత్సరాల బాలిక దేవి కటింగ్ మిషన్ లోకి ఎడమ చెయ్యి వెళ్లి మూడువేళ్లు తెగిపోయాయి. యూనియన్ జోక్యం చేసుకోవడంతో యాజమాన్యం రూ.2 లక్షలు ఇచ్చి చేతులు

దులుపుకుంది. హంసవరం గ్రామం సమీపంలో ఉన్న సన్రైస్ జీడిపిక్కల పరిశ్రమ లోనూ ఇటువంటి ప్రమాదం జరిగింది. 12 సంవత్సరాల వయసు నుండి 70 సంవత్సరాల వయసు కలిగిన మహిళల వరకు ఈ పరిశ్రమలో మగ్గిపోతున్నారు. జీడి అంటుకుని చేతులు పొక్కిపోతున్నా, ఆ వాసనలతో ఊపిరితిత్తుల వ్యాధులు వస్తున్నా వట్టించు కోవడం లేదు. జీపు జాతా సందర్భంగా అనేక సమస్యలు వెలుగులోకి వచ్చాయి.

సిఐటియుగా అనేక దఫాలుగా కరపత్రాలు ముద్రించి నివాస ప్రాంతాల్లో, పరిశ్రమ ప్రాంతాల్లో పంచడం, కార్మికుల్ని స్వయంగా కలవడం ప్రమాదాలు జరిగిన వెంటనే మనం స్పందించడం వలన ఈఎస్ఐ అమలు చేస్తున్నారు. పీఎఫ్ లేదు. నేటికీ పీన్రేటు అమలు చేస్తున్నారు. అన్ని పరిశ్రమల్లోనూ యంత్రాలను ప్రవేశపెట్టారు. కేజీకి రూ.20 ఇస్తే యంత్రాలు వచ్చాక కూలి మరింత తగ్గింది.

లేబర్ శాఖ మొద్దు నిద్రలో ఉంది. ఇది యజమానుల శాఖగా మారిపోయింది. ప్రమాదాలు జరిగినా ప్రజాప్రతినిధులు పట్టించుకోరు.



ఎన్నికల ముందు అనేక వాగ్దానాలు చేసిన చంద్రబాబునాయుడు అధికారంలోకి వచ్చాక డీలర్ ద్వారా ఇచ్చే కిరోసిన్, పంచ దార తీసేశారు. బియ్యం కూడా తీసేస్తారేమో, ద్వారా గ్రూపుల్లో ఉన్నాం. రుణాలు మాఫీ చేస్తామని అమలు చేయలేదు అని వాపోతున్నారు.



గంటలకు లేచి ఇంటిపని, వంటపని చేసి బాక్సులు కట్టుకొని వెళ్తాం. బతకాలికదా మరో ఆధారం లేదు అంటుంది కె.గోవిందమ్మ (48 సం||లు). చిన్నబొడ్డు వెంకటాయ పాలెం గ్రామం, తాళ్లరేవు మండలానికి చెందిన కార్మికురాలు కాకినాడ రూరల్, పన్నపాడు గ్రామంలో ఉన్న ఎఫెక్స్ సీఫుడ్స్ కంపెనీలో పని చేస్తోంది. 8 సంవత్సరాల నుండి పని చేస్తున్న మరో కార్మికురాలు వీరవల్లి పార్వ తమ్మ కాకినాడ అర్బన్ మహాలక్ష్మీనగర్ నుండి రొయ్యల పరిశ్రమకు వెళుతుంది. ఎన్ని సంవత్సరాలు పనిచేసినా నెలకు రూ.5 వేలు మించి రావడం లేదు. రోజుకి రూ.200 ఇస్తున్నారు. బాత్ రూమ్ కి కూడా 10 నిముషాలు సమయం ఇవ్వడానికి కేకలు వేస్తారు. 500 మందికి 2 లేదా 3 బాత్ రూమ్లు ఉంటాయి. యూనియన్ కు వెళ్లడానికి కూడా సూపర్ వైజర్ ని అనుమతి అడగాలి. అక్కడ పెద్ద లైను ఉంటుంది. వెంటనే ఎలా రావాలి?



# ప్రజాస్వామ్య పటిష్ఠతకు ఎన్నికల సంస్కరణలు

- కె.ఎస్.లక్ష్మణరావు

రాజ్యాంగం ప్రకారం దేశంలో పార్లమెంటరీ ప్రజాస్వామ్య విధానం సక్రమంగా సమర్థంగా పని చేయాలంటే, ప్రజాస్వామ్యం పటిష్ఠ పడాలంటే ఎన్నికల సంస్కరణలు అవసరం. గత 68 ఏళ్లలో 16 సాధారణ ఎన్నికలు, వివిధ రాష్ట్రాల శాసనసభలకు ఎన్నికలు జరిగాయి. తొలి రెండు దశాబ్దాల్లో జాతీయోద్యమ విలువలు, ఆదర్శాలతో

1991లో ప్రారంభమైన ఆర్థిక సంస్కరణలు గత 25 ఏళ్లలో కార్పొరేట్ వ్యాపార సంస్థల పెరుగుదలకు దోహద పడ్డాయి. సంస్కరణలు కార్పొరేట్ సంస్థలకు అనుకూలంగా మారాయి. ఆశ్రిత పెట్టుబడి దారీ విధానం పెరిగింది. రాజకీయ వ్యవస్థ కూడా కార్పొరేటీకరణయ్యింది. రాజకీయ వ్యవస్థల్లో ప్రజాప్రతినిధులుగా వాణిజ్య


పార్టీకి వచ్చిన ఓట్లు శాతానికి, సీట్ల సంఖ్యకు ఏమాత్రం సంబంధం ఉండటం లేదు. 40 శాతం నుండి 45 శాతం ఓట్లు పొందిన పార్టీలు అంతకు మించి సీట్లు పొందుతున్నాయి. 2014 లోక్ సభ ఎన్నికల్లో బీజేపీకి 32 శాతం ఓట్లతో 280 సీట్లు వచ్చాయి. ఈ విధానం ప్రజాస్వామ్య సూత్రాలకు పూర్తి విరుద్ధం.

ఐరోపా ఖండంలో, మరికొన్ని దేశాల్లో దామాషా పద్ధతి ఎన్నికల విధానం కొనసాగు తోంది. ఈ విధానంలో ఓటర్లు పార్టీలకు ఓట్లు వేస్తారు. ఒక పార్టీకి వచ్చిన ఓట్ల శాతాన్ని బట్టి సభలో సీట్లు కేటాయిస్తారు. ఎన్నికల కమిషన్ కు రాజకీయ పార్టీలు సమర్పించిన జాబితాల నుండి సభ్యులను ప్రకటిస్తారు. దామాషా పద్ధతి ప్రజాస్వామ్య సూత్రాలకు అనుగుణంగా ఉంటుంది. ఈ విధానం వలన ధన ప్రభావం, కుల ప్రభావం, మత ప్రభావం ఎన్నికల్లో గణనీయంగా తగ్గడానికి అవకాశం ఉంది. ప్రతి ఓటుకూ సభలో ప్రాతినిధ్యం దక్కినట్లే. దామాషా పద్ధతిపై ఎన్నికల కమిషన్ దేశవ్యాప్త చర్చ జరపవలసిన అవసరం ఉన్నది.

## జమిలి ఎన్నికలు

### సమాఖ్య స్ఫూర్తికి విరుద్ధం

భారతదేశంలో పార్లమెంటరీ ప్రజాస్వామ్యం, బహుళ పార్టీ విధానం కొనసాగు తోంది. నాలుగు దశాబ్దాలుగా ఒకే పార్టీ కేంద్రంలో, అన్ని రాష్ట్రాల్లో అధికారంలో ఉండే పరిస్థితి లేకుండా పోయింది. ప్రాంతీయ పార్టీల ప్రాబల్యం పెరిగింది. ఇప్పుడు నరేంద్ర మోడీ ప్రభుత్వం లోక్ సభకు, శాసనసభలకు ఒకేసారి ఎన్నికలు నిర్వహించాలని ప్రతిపాదిస్తోంది. ఇది భారత రాజ్యాంగ సమాఖ్య స్ఫూర్తికి పూర్తిగా విరుద్ధం. జమిలి ఎన్నికల ద్వారా రాజకీయ



వేత్తలు పోటీ చేయడం ప్రారంభమైంది. తటస్థుల పేరుతో ప్రధాన రాజకీయ పార్టీలు శత కోటిశ్వరులకు టిక్కెట్లు ఇవ్వ సాగాయి. 2009లో 300 మంది కోటిశ్వరులు లోక్ సభకు ఎన్నికైతే, 2014లో 435 మంది ఎన్నికయ్యారు. ఏపీలో 2014లో ఎన్నికైన లోక్ సభ సభ్యులు 25

మందిలో 20 మంది పెద్ద వ్యాపారవేత్తలు, కాంట్రాక్టర్లు ఇప్పుడు ప్రధాన పార్టీలు ఒక్కో నియోజక వర్గానికి లోక్ సభకు రూ.70 కోట్ల నుండి రూ.100 కోట్లు, శాసనసభకు రూ.10 కోట్ల నుంచి రూ.15 కోట్లు ఖర్చు చేయడానికి సిద్ధంగా ఉన్నాయి. సాధారణ పౌరులకు రాజ్యాంగం ప్రకారం ఎన్నికల్లో పోటీ చేసే హక్కు ఉన్నప్పటికీ గెలుపొందే పరిస్థితి లేనే లేదు. ఈ నేపథ్యంలో ఎన్నికల సంస్కరణలపై చర్చ జరగవలసిన అవసరం ఉంది.

## దామాషా పద్ధతి

ప్రస్తుతం మన దేశంలో అనుసరిస్తున్న ఎన్నికల విధానాన్ని 'ఫస్ట్ పాస్ట్ ది ఫోస్ట్ సిస్టం' అంటారు. ఈ విధానంలో పార్టీల తరపున పోటీ చేసిన అభ్యర్థులకు ఓటర్లు ఓటు వేస్తారు. ఎక్కువ ఓట్లు వచ్చిన అభ్యర్థి గెలుపొందుతాడు. ఈ విధానంలో ఒక

కూడిన ప్రజాప్రతినిధులు వివిధ పార్టీల తరపున ఎన్నికల్లో గెలిచినా ఓడినా ప్రజాసేవే ధ్యేయంగా, పూర్తికాలపు పనిగా స్వీకరించారు. నెహ్రూ, సర్దార్ పటేల్, ఎ.కె. గోపాలన్, పుచ్చలపల్లి సుందరయ్య, బి.ఆర్. అంబేద్కర్, హిరేన్ ముఖర్జీ, జ్యోతిర్మయి బసు వంటి నాయకులు పార్లమెంటరీ ప్రమాణాలను నెలకొల్పారు. మన రాష్ట్రంలో పి.ఎన్. తరిమెల నాగిరెడ్డి, తెన్నేటి విశ్వనాథం, గౌతు లచ్చన్న, గుంటూరు బాపనయ్య, వావిలాల గోపాలకృష్ణయ్య వంటి నాయకులు ప్రజానయనాలు వినిపించడానికి శాసనసభను వేదికగా చేసుకున్నారు. వీరు కేవలం కొన్ని వేల రూపాయలు మాత్రమే ఎన్నికల కోసం ఖర్చు చేశారు.

ఆర్థిక సంస్కరణలు  
కార్పొరేట్ రాజకీయాలు



నియంతృత్వాన్ని రుద్దాలని మోడీ ఆరాటపడుతున్నారు. దీనికి లా కమిషన్, ఎన్నికల కమిషన్లను సాధనంగా ఉపయోగిస్తున్నారు. దీనిని ప్రజాస్వామ్యవాదులందరూ నిర్ద్వంద్వంగా వ్యతిరేకించాలి.

### ఎన్నికల సంఘం స్వయం ప్రతిపత్తి

రాజ్యాంగంలో 324వ నిబంధన ద్వారా జాతీయ ఎన్నికల కమిషన్ ఏర్పడింది. దీనిలో ప్రధాన ఎన్నికల కమిషనర్, ఇద్దరు కమిషనర్లను రాష్ట్రపతి నియమిస్తారు. నాలుగేళ్లుగా ఎన్నికల కమిషన్లో బీజేపీ అనుకూల వ్యక్తులను నియమించడంతో కమిషన్ నిర్ణయాలు అధికార పార్టీకే అనుకూలంగా జరుగుతున్నాయి. ఎన్నికల కమిషనర్లుగా స్వతంత్ర వ్యక్తులను నియమించే విధంగా తగిన యంత్రాంగాన్ని నెలకొల్పి దానికి రాజ్యాంగ సవరణ చేయాలి. రాజ్యాంగ పరిషత్లో డా॥బి.ఆర్.అంబేద్కర్ ఈ యంత్రాంగం గూర్చి పేర్కొన్నారు.

### ఎన్నికల బాండ్లు

#### అధికార పార్టీకి అనుకూలత

రాజకీయ పార్టీలకు ప్రస్తుత విరాళాల విధానం లోపభూయిష్టంగా ఉంది కాబట్టి దీన్ని సమూలంగా ప్రక్షాళన చేస్తామని 2017 బడ్జెట్ ప్రసంగంలో ఆర్థిక మంత్రి అరుణ్ జైట్లీ ప్రకటించారు. 2018లో ఆయన ఎన్నికల బాండ్ల విధి విధానాలను వెల్లడించారు. రాజకీయ పార్టీలకు విరాళాలు నగదు రూపంలో కానీ, చెక్కులు, డ్రాఫ్టులు వంటి ఇతర బ్యాంకింగ్ మాధ్యమాల ద్వారా కానీ ఇవ్వచ్చు. ఫైనాన్స్ చట్టం-2017 అమల్లోకి రాకముందు నగదు రూపేణా స్వీకరించగలిగిన గరిష్ట మొత్తం ప్రతి విరాళానికీ రూ.20 వేలుగా ఉండేది. ఆ పరిమితిని ఇప్పుడు రూ.2 వేలకు కుదించారు. ఐతే ఇక్కడ ముఖ్యమైన విషయం ఏమిటంటే రూ.2 వేలకు మించి ఒక వ్యక్తి నుంచి గానీ, సంస్థ నుంచి గానీ విరాళం స్వీకరిస్తే ఆ దాత పేరు చిరునామాతో సహా రాజకీయ పార్టీలు బహిరంగ పర్చాలి. అన్ని రాజకీయ

పార్టీలు స్వీకరిస్తున్న మొత్తం విరాళాల్లో 80 శాతం నగదు రూపంలో ఉంటున్నాయి. అంటే 80 శాతం విరాళాలకు సంబంధించిన సమాచారం ఎవరికీ వెల్లడించవలసిన అవసరం లేదు. మిగిలిన 20 శాతం విరాళాలు ఎవరు ఇచ్చారనే సమాచారం మాత్రం ఆదాయపు పన్ను శాఖ, ఎన్నికల కమిషన్కు అందించవలసి ఉంటుంది. అంటే ఒక రకంగా దేశ ప్రజలకు కనీసం ఈ 20 శాతం విరాళాల వివరాలు తెలుసు కునే హక్కు ఉండేది. ఇప్పుడు ఎన్నికల బాండ్ల రూపంలో ఆ మాత్రం హక్కును కూడా హరించడానికి కేంద్రం సిద్ధపడింది.

ఎన్నికల బాండ్లు నిర్దిష్ట సమయాల్లో స్టేట్ బ్యాంక్ శాఖల్లో లభ్యమవుతాయి. వీటిని ఎవరైనా వ్యక్తులు, సంస్థలు కొనుగోలు చేయొచ్చు. రూ.1,000, రూ.10 వేలు, రూ.లక్ష, రూ.10 లక్షలు, రూ.కోటి విలువలతో ఈ బాండ్లు లభ్యమవుతాయి. ఈ బాండ్ల పైన దానిని ఎవరు కొన్నారన్న వివరాలు కానీ, ఏ పార్టీకి ఇవ్వబోతున్నారన్న వివరాలు కానీ ఉండవు. అంటే బాండు ఇంచుమించుగా నగదుతో సమానమన్న మాట. ఎవరు ఆ బాండును విరాళంగా ఇచ్చారన్న విషయం అది స్వీకరించిన పార్టీకి తప్ప ఎవరికీ తెలియదు. అయితే స్టేట్ బ్యాంకు నుండి దాతల వివరాలు సేకరించడం అధికార పార్టీకి కష్టమైన పనే కాదు. ఇతర పార్టీలకు ఈ వివరాలతో విరాళాలు ఇచ్చిన వారిపై అధికార పార్టీ ఒత్తిడి తేవడానికి ఎంతైనా అవకాశం ఉంది. ఏమైనప్పటికీ బాండ్ల ద్వారా ప్రధాన పార్టీలకు దొడ్డి దారిన పెద్ద ఎత్తున విరాళాలు లభిస్తాయి.

#### ఎన్నికల ఖర్చును ప్రభుత్వం భరించడం

అభ్యర్థుల నిర్ధారిత ఎన్నికల ఖర్చును ప్రభుత్వమే భరించాలని గతంలో అనేక కమిటీలు చెప్పాయి. పదేళ్లలో ఈ దేశంలోని ప్రధాన రాజకీయ పార్టీల ఆదాయం మూడు నుంచి ఆరు రెట్లు పెరిగిందని 'అసోసి

యేషన్ ఆఫ్ డెమోక్రటిక్ రైట్స్' అనే సంస్థ వివరించింది. కార్పొరేట్ల ఆస్తులు భారీగా పెరిగి ప్రధాన రాజకీయ పార్టీలకు కూడా విరాళాలు పెరిగాయి. బీజేపీ, కాంగ్రెస్ పార్టీలకు విరాళాలు బాగా పెరిగాయి. మూడు ఆర్థిక సంవత్సరాల్లో కంపెనీ ఆర్జించిన సగటు నికర లాభాల్లో 7.5 శాతం మించి రాజకీయ పార్టీలకు విరాళాలు ఇవ్వకూడదని 2013 కంపెనీల చట్టం ప్రకారం నియమం ఉండేది. నరేంద్ర మోడీ ప్రభుత్వం ఈ నియమం ఎత్తివేసింది. దీనికి తోడు విదేశీ కంపెనీల భారతీయ శాఖలు రాజకీయ పార్టీలకు విరాళాలు ఇచ్చే విధంగా సవరణ చేయడం ద్వారా మోడీ ప్రభుత్వం రాజకీయ పార్టీలకు భారీగా విరాళాలు అందటానికి మార్గం సుగమం చేసింది. అందువలన రాజకీయ పార్టీలకు పారిశ్రామిక కంపెనీలు విరాళాలు ఇచ్చే విధానాన్ని పూర్తిగా నిషేధించి, ప్రభుత్వమే పార్టీల ఎన్నికల ఖర్చును భరించే విధంగా చట్టం రూపకల్పన జరగాలి. దీనిపై దేశవ్యాప్త చర్చ జరగాలి.

#### పార్టీ ఫిరాయింపుల నిరోధక చట్టం

1985లో 52వ రాజ్యాంగ సవరణ ద్వారా పార్టీ ఫిరాయింపుల నిరోధక చట్టం చేశారు. ఈ చట్టంలో సభ్యుల అనర్హతను నిర్ణయించే అధికారం స్పీకర్కు ఇచ్చారు. గత మూడు దశాబ్దాల్లో ఈ చట్టం పూర్తిగా అపహాస్యం పాలైంది. ఈ చట్టాన్ని సవరణ చేసి సభ్యుల అనర్హతను నిర్ణయించే అధికారం స్పీకర్ నుండి తొలగించి ఎన్నికల కమిషన్కు గానీ, లేక స్వతంత్ర సంస్థకు గానీ అప్పగించాలి. వీటితో పాటు ఎన్నికల్లో డబ్బు పంపిణీ, మీడియా వినియోగం, సోషల్ మీడియా పాత్ర, ప్రైవేటు విమానాలు, హెలికాప్టర్ల వినియోగం మొదలైన అంశాలపై విస్తృత చర్చ జరగాలి. ప్రస్తుతం ఎన్నికలు జరుగుతున్న విధానం పూర్తిగా రాజ్యాంగ విలువలకు, ఆదర్శాలకు విరుద్ధంగా ఉంది. దీన్ని సాధారణ ప్రజల ఆకాంక్షలకు అనుగుణంగా మార్చాలంటే ఎన్నికల సంస్కరణలు తక్షణ అవసరం.



గౌరవనీయులైన ఛైర్మన్ గారికి,  
11 వ పిఆర్‌సి,  
సచివాలయం, అమరావతి.

ఆర్యా!

విషయం: రాష్ట్ర ప్రభుత్వ ఉద్యోగులు, టీచర్లు, కాంట్రాక్టు & డిటాచ్మెంట్ ఉద్యోగులు, ప్రభుత్వ పథకాలలో పని చేస్తున్న వర్కర్ల వేతన పెంపు విషయమై.....

రాష్ట్రప్రభుత్వం ప్రతి 5 సంవత్సరాలకు ఒకసారి పిఆర్‌సిని నియమిస్తున్నది. అయితే ఇప్పటి వరకు రాష్ట్ర ప్రభుత్వాలు చేసిన జాప్యం వలన 14 వ పిఆర్‌సిని వేయవలసిన ఈ కాలంలో 11 వ పిఆర్‌సిని నియమించారు. రాష్ట్ర ప్రభుత్వ శాఖలు, సంస్థలు, యూనివర్సిటీల పరిధిలో దాదాపు 7 లక్షల మంది రెగ్యులర్ ఉద్యోగులు, టీచర్లు; 3 లక్షల మంది కాంట్రాక్టు, డిటాచ్మెంట్ ఉద్యోగులు; మరో 4 లక్షల మంది వివిధ ప్రభుత్వ పథకాలలో పని చేస్తున్నారు. వీరందరూ ప్రజలకు సేవలందిస్తున్నవారే. వీరి పనిలో ఎటువంటి తేడా లేదు. కానీ వీరికి అమలవుతున్న వేతనాలు, సౌకర్యాలలో తీవ్ర వ్యత్యాసాలున్నాయి. వీరే కాక రాష్ట్రంలో పెద్ద సంఖ్యలో పెన్షనర్లు కూడా ఉన్నారు.

వాస్తవంగా రాష్ట్ర ప్రభుత్వం వీరందరి వేతనాల పెంపు, సౌకర్యాల పై పిఆర్‌సిని నియమించాల్సి ఉంది. అలా చేయకుండా అదర్శ యజమానిగా ఉండాలని రాష్ట్ర ప్రభుత్వమే పిఆర్‌సి పరిధిని కుంచిస్తున్నది. పిఆర్‌సి సిఫార్సులు పై కేటగిరీల ఉద్యోగులందరికీ వర్తించేలా తగు సిఫార్సులు చేయవలసిందిగా సిఐటియు రాష్ట్ర కమిటీ కోరుతున్నది.

10 వ పిఆర్‌సి నుండి 11 వ పిఆర్‌సి కాలంలో నిత్యావసర వస్తువుల ధరలు విపరీతంగా పెరిగాయి. ఇంటి అద్దెలు, విద్యుత్ ఛార్జీలు, పిల్లల చదువు ఖర్చులు, వైద్యం ఖర్చులు కూడా పెరిగాయి. ఒక మనిషి ఆరోగ్యంగా జీవించడానికి రోజుకు 2700 కేలరీలనిచ్చే ఆహారాన్ని తీసుకోవాలని డా॥ ఆక్టావియన్ ఫార్ములా తెలుపుతున్నది. కేవలం ఉద్యోగి మాత్రమేకాక, ఆయన మీద ఆధారపడిన భార్య/భర్త, ఇద్దరు పిల్లలకు (మొత్తం 3 యూనిట్లు) పై కాలరీల శక్తినివ్వడానికి అవసరమైన ఆహారాన్ని తీసుకోవడానికి వీలుగా కనీస వేతనాలు నిర్ణయించాలని గౌ॥ సుప్రీంకోర్టు ఇంటి అద్దె, విద్యుత్, వైద్యం, 72 గజాల బట్టలను కూడా పరిగణించి ఏనాడో తీర్పునిచ్చిన విషయం మీకు తెలిసినదే.

పై ఆంశాలను పరిగణలోకి తీసుకొని ఉద్యోగుల కనిష్ట వేతనాలను నిర్ణయించాలని, క్రింది సిఫార్సులను రాష్ట్ర ప్రభుత్వానికి చేయమని కోరుతున్నాము.

కనీస-గరిష్ట వేతనాలు :

1) కనీస వేతనం నెలకు రూ.26 వేలుగా, టీచర్లకు రూ.46 వేలుగా నిర్ణయించాలని, గరిష్ట వేతనం రూ.2,25,000/-గా నిర్ణయించాలని కోరుతున్నాము.

2) ఉద్యోగులు జీవిత కాలం పని చేసాక, వృద్ధాప్యంలో గౌరవప్రదంగా జీవించడానికి పెన్షన్ సౌకర్యం కల్పించబడింది. చివరి వేతనంలో సగం పెన్షన్‌గా చెల్లించబడటం వల్ల రిటైరైన ఉద్యోగి వృద్ధాప్యంలో కనీస అవసరాలు, మందుల ఖర్చు తీర్చుకోవడానికి అవకాశం ఉంది. అలా కాకుండా ఉద్యోగి రిటైరయ్యాక షేర్ మార్కెట్ పై, కార్పొరేట్ కంపెనీలపై ఆధారపడే సిపిఎస్ విధానాన్ని కేంద్ర, రాష్ట్ర ప్రభుత్వాలు రద్దుతున్నాయి. తద్వారా రిటైర్ అయిన తరువాత ఉద్యోగుల జీవితానికి భద్రత లేకుండా చేస్తున్నాయి.

కావున సిపిఎస్ విధానాన్ని రద్దు చేసి, పాత పెన్షన్ విధానాన్ని ఉద్యోగులందరికీ పునరుద్ధరించమని ప్రభుత్వానికి సిఫార్సు చేయవలసిందిగా కోరుతున్నాము.

3) కాంట్రాక్టు, డిటాచ్మెంట్, కంటింజెంట్ తదితర ఉద్యోగులు:

రాష్ట్ర వ్యాప్తంగా వివిధ ప్రభుత్వశాఖలు, ప్రభుత్వ రంగ సంస్థలు, స్థానిక సంస్థలు, కేంద్ర మరియు రాష్ట్ర ప్రభుత్వ పథకాలు, యూనివర్సిటీలలో 3 లక్షల మంది పని చేస్తున్నారు. వీరిలో కాంట్రాక్టు ఉద్యోగులు 60,000 కాగా డిటాచ్మెంట్ ఉద్యోగులు 2,40,000 మంది. వీరిలో దాదాపు 75,000 మంది మహిళలు. వీరంతా రెగ్యులర్ ఉద్యోగులతో సమానంగా పని చేస్తున్నారు. సుప్రీంకోర్టు సివిల్ అప్పీల్ 213 ఆఫ్ 2013 కేసులో కాంట్రాక్టు, డిటాచ్మెంట్ తదితర తాత్కాలిక కేడర్ల ఉద్యోగులకు రెగ్యులర్ ఉద్యోగులతో సమానంగా వేతనాలు సౌకర్యాలు కల్పించాలని తీర్పు నిచ్చింది. ఆ తీర్పును నేటికీ రాష్ట్రంలో అమలు చేయలేదు. కాంట్రాక్టు లేబర్(ఎబాలిషన్, రెగ్యులేషన్) చట్టం 1970 ప్రకారం కాంట్రాక్టు కార్మికులకు రెగ్యులర్ ఉద్యోగులతో సమానంగా వేతనాలు, సౌకర్యాలు కల్పించాలి. రాష్ట్ర ప్రభుత్వం ఈ చట్టాన్ని ఉల్లంఘిస్తున్నది. కావున పై కేడర్ల ఉద్యోగులకు క్రింది ఆంశాలు అమలయ్యేలా తగు సిఫార్సులు చేయవలసిందిగా విజ్ఞప్తి చేస్తున్నాము.



ఎ) కాంట్రాక్టు, ఔట్సోర్సింగ్, డైలీవేజ్, పార్ట్టైం మరియు ఫుల్టైం, కంటింజెంట్, వర్క్చార్జ్, పార్ట్టైం కాంట్రాక్టు తదితర తాత్కాలిక కేడర్ల ఉద్యోగులకు రెగ్యులర్ ఉద్యోగులతో సమానంగా వేతనాలు చెల్లించాలి.

బి) రెగ్యులర్ ఉద్యోగులతో సమానంగా లీవు సౌకర్యం కల్పించాలి.

సి) మహిళలకు 180 రోజుల వేతనంలో కూడిన మెటర్నిటీ లీవు సౌకర్యం కల్పించాలి.

డి) గ్రాట్యూటీ, ప్రమాదబీమా, ఆరోగ్యబీమా/ హెల్త్కార్డులు, ఇఎస్ఐ/పిఎఫ్, రిటైర్మెంట్ బెనిఫిట్స్, పెన్షన్ తదితర సౌకర్యాలు కల్పించాలి.

ఇ) చనిపోయిన వారి కుటుంబంలో ఒకరికి ఉపాధి కల్పించాలి, 20 లక్షల రూపాయలు ఎక్స్గ్రేషియా చెల్లించాలి.

ఎఫ్) అందర్నీ రెగ్యులరైజ్ చేయమని సిఫార్సు చేయవలసిందిగా కోరుతున్నాము.

జి) 108 అత్యవసర సేవలలో పైలెట్లు, ఎమర్జెన్సీ మెడికల్ టెక్నిషియన్లు(ఇఎంటి) లు పని చేస్తున్నారు. వీరు ప్రజలకు అత్యవసర, ప్రాణాపాయ స్థితిలో సేవలందిస్తున్నారు. కానీ ఈ రెండు కేడర్లు వైద్య ఆరోగ్య శాఖలో లేవు. కావున పైలెట్లను అత్యంత నైపుణ్యం గల (హైలీస్కిల్డ్) కేడర్గా, ఇఎంటిలను స్టాఫ్ నర్సులకు సమానమైన కేడర్లుగా గుర్తించమని సిఫార్సు చేయవలసిందిగా కోరుతున్నాము.

హెచ్) రాజీవ్గాంధీ నాలెడ్జ్ టెక్నాలజీస్( ఆర్జియుకెటి) యూనివర్సిటీలలో 2008 నుండి టీచింగ్లో మెంటార్ల కేడర్తో టీచింగ్ ఉద్యోగులు పని చేయిస్తున్నారు. కానీ ఈ కేడర్ విద్యశాఖలో లేదు. వీరిని డిగ్రీ కాలేజ్ లెక్చరర్లు/టెక్నికల్ యూనివర్సిటీలోని లెక్చరర్లతో సమానమైన కేడర్గా గుర్తించమని ప్రభుత్వానికి సిఫార్సు చేయవలసిందిగా కోరుతున్నాము.

ఐ) విద్యాశాఖలో, యూనివర్సిటీలలో కాంట్రాక్టు పద్ధతిపై టీచింగ్లో వివిధ పేర్లతో పని చేస్తున్న టీచర్లు, లెక్చరర్లు, ఇన్స్ట్రక్టర్లు తదితర బోధన సిబ్బంది అందరికీ రెగ్యులర్ ఉద్యోగులతో సమానంగా వేతనాలు చెల్లించాలి. ఏడాదిలో 12 నెలలు వేతనాలు చెల్లించాలి. పార్ట్టైమ్ వ్యవస్థను రద్దు చేసి ఫుల్టైమ్గా మార్చాలి.

జె) వైద్య ఆరోగ్య శాఖలో ఒకే కేడర్- ఒకే వేతనం- ఒకే లీవులు వర్తింపజేయాలి.

#### 4) 2/94 చట్టాన్ని సవరించి రెగ్యులరైజ్ చేయాలి:

1988 నుండి ప్రభుత్వ శాఖలు, స్థానిక సంస్థలు, ప్రభుత్వ రంగ సంస్థలు, యూనివర్సిటీలలో ట్రైన్సీ, వర్క్చార్జ్, ఎం.టి.ఎస్, కంటింజెంట్, డైలీవేజ్ ఉద్యోగులు దాదాపు 20 వేల మంది పని చేస్తున్నారు. 2/94 చట్టాన్ని సవరించి 25.11.93 గా ఉన్న కట్ ఆఫ్ డేట్ను సవరించి అందర్నీ రెగ్యులరైజ్ చేయమని 10 వ పిఆర్సి రాష్ట్ర ప్రభుత్వానికి చేసిన సిఫార్సు ఇంకా అమలు కాలేదు.

అనేక సంవత్సరాలుగా సేవలందిస్తున్న వీరి సేవలను దృష్టిలో పెట్టుకొని, మానవతాదృష్టితో పరిశీలించి అందర్నీ రెగ్యులరైజ్ చేయమని ప్రభుత్వానికి తగు సిఫార్సులు చేయవలసిందిగా కోరుతున్నాము.

#### 5) కేంద్ర, రాష్ట్ర ప్రభుత్వ పథకాల ఉద్యోగులు:

రాష్ట్రంలో ఐసిడిఎస్, మిడ్డేమిల్, నేషనల్ హెల్త్మిషన్, సర్వశిక్షాభియాన్, ఆర్ఎంఎస్ఎ, ఉపాధిహామీ, ఎన్.ఆర్.ఎల్.ఎం వెలుగు(సెర్ప్), ఎ.పి.సాక్స్, 108, చంద్రన్న సంచార చికిత్స, ఆర్బిఎస్వై, ముఖ్యమంత్రి ఆరోగ్య కేంద్రాలు( ఎన్యుహెచ్ఎం), ఆర్ఎన్టిసిపి, ట్రామాకేర్, ఆరోగ్యశ్రీ, బ్లడ్బ్యాంక్స్, సాక్షరభారత్ తదితర ప్రభుత్వ పథకాలలో 4 లక్షల మంది పని చేస్తున్నారు. వీరంతా రెగ్యులర్ ఉద్యోగులతో సమానంగా పని చేస్తున్నారు.

వీరందరికీ రెగ్యులర్ ఉద్యోగులతో సమానంగా వేతనాలు, సౌకర్యాలు, రిటైర్మెంట్ బెనిఫిట్స్, గ్రాట్యూటీ కల్పించవలసిందిగా రాష్ట్ర ప్రభుత్వానికి సిఫార్సు చేయవలసిందిగా కోరుతున్నాము. ఈ పథకాలలో ఔట్సోర్సింగ్ విధానాలను రద్దు చేసి నేరుగా నియామకాలు చేయమని, పిఎఫ్, ఇఎస్ఐ సౌకర్యాలు కల్పించమని, పార్ట్టైమ్ ఉద్యోగులను ఫుల్టైం ఉద్యోగులుగా మార్చమని, గ్రాట్యూటీ, రిటైర్మెంట్ బెనిఫిట్స్, పెన్షన్ సౌకర్యాలు వర్తింపజేయమని ప్రభుత్వానికి సిఫార్సు చేయవలసిందిగా విజ్ఞప్తి చేస్తున్నాము.

6) రాష్ట్ర ప్రభుత్వం రాజధాని కోసం అమరావతిలో వేలాది ఎకరాలు సేకరించింది. వీటిని కార్పొరేట్ కంపెనీలకు అప్పగిస్తున్నది. కానీ ప్రభుత్వానికి, ప్రజలకు సేవలందిస్తున్న ఉద్యోగులకు నివాసాలు ఏర్పాటు చేయడం లేదు. ఉద్యోగులు సుదూర ప్రాంతం నుండి వచ్చి సేవలందిస్తున్నారు. ప్రభుత్వమే నివాస గృహాలను అమరావతిలోనే నిర్మించి పై అన్ని కేడర్ల ఉద్యోగులకు కేటాయించాలని సిఫార్సు చేయవలసిందిగా కోరుతున్నాము.

జిల్లా కేంద్రాలలోనూ పై కేడర్లందరికీ అవసరమైన నివాస గృహాలను ప్రభుత్వమే నిర్మించి కేటాయించాలని సిఫార్సు చేయవలసిందిగా కోరుతున్నాము.

7) రాష్ట్ర ప్రభుత్వ పెన్షనర్లు వృద్ధాప్యంలో ఆనారోగ్యాలకు ఎక్కువగా గురయ్యే స్థితి ఉన్నందున వారి వైద్య ఖర్చుల పరిమితిని కనీసం 5 లక్షలకు పెంచవలసిందిగా ప్రభుత్వానికి సిఫార్సు చేయవలసిందిగా కోరుతున్నాము.

8) రెగ్యులర్ ఉద్యోగులతో పాటు పై ఇతర కేడర్ల ఉద్యోగులకు 11వ పిఆర్సి వర్తింపజేయాలి. ఐఆర్ చెల్లించాలి.

పై ఆంశాలను మరిన్ని వివరాలతో మీతో చర్చించడానికి తగు సమయాన్ని కేటాయించవలసిందిగా కోరుతున్నాము.



# చిట్టివలస జూట్మిల్లు శాశ్వత మూసివేతకు సిద్ధం ప్రభుత్వం వెంటనే తెరిపించాలి

చిట్టివలస జూట్మిల్లు 2009 ఏప్రిల్ 20న అక్రమంగా యాజమాన్యం లాకౌట్ ప్రకటించింది. సుమారు పది సంవత్సరాల వరకూ పత్తాలేని యాజమాన్య ప్రతినిధి కె.కె.భజోరియా, మంత్రి గంటా శ్రీనివాసరావు కుమ్మక్కై స్థలాల అమ్మకానికి పథకం రూపొందించారు. రూ.700 కోట్లు విలువ చేసే సుమారు 70 ఎకరా భూములను రియల్ ఎస్టేట్ వ్యాపారం

కాపాడు కుంటేనే ఇది సాధ్యం. విజయనగరంలోని అరుణ, ఈస్ట్ కోస్ట్, హుబ్లీ, బొబ్బిలి జూట్మిల్లులు ఇప్పటికే మూతవేసారు. తక్కువ పెట్టుబడితో ఎక్కువ మందికి ఉపాధి కల్పించగలిగింది జూట్ పరిశ్రమ. ప్రభుత్వం గ్యారంటీ ఇస్తే కంపెనీ తెరిపిస్తామని గతంలో చర్చల్లో యాజమాన్యం చెప్పింది. తాను అధికారంలోకి వస్తే జూట్మిల్లును తెరిపిస్తామని గంటా

ఇంత వరకు చెల్లించలేదు.

కంపెనీ తెరిచినా కార్మికులు ఉద్యోగాల్లోకిరారని ప్రచారం చేస్తున్నారు. ఇది శుద్ధతప్పు. చిట్టివలస ప్రాంతంలో నేటికీ 40% మంది ప్రజలు కడుపేదరికంతో ఉన్నారు. తగినన్ని ఉపాధి అవకాశాలు లేక ఆటో డ్రైవర్లు, సెక్యూరిటీ గార్డులు, వాచ్మెన్, ముఠా, కళాసీలుగా ఈ ప్రాంతంలో దళితులు, పేదలు బతుకులీడుస్తున్నారు. చిట్టివలస జూట్మిల్లును తెరిపిస్తే వీరందరికీ ఉపాధి దొరుకుతుంది. కార్మికులకు జీతాల కింద రూ.149.09 కోట్ల బకాయిలు, వడ్డీతో సహా చెల్లించాలన్నీ లేబర్ కోర్టు తీర్పును అమలుచేయాలి. రిటైరయిన కార్మికులందరికీ వారి సర్వీస్ కాలమంతా జీతాలు, నష్ట పరిహారం చెల్లించాలి.

కార్మికులకు ఎలాంటి నష్టపరిహారం చెల్లించకుండా యాజమాన్యం, రాజకీయ నాయకులు భూములు అమ్ముకొని కోట్ల రూపాయలు గడించి కార్మికుల పొట్ట గొట్టాలని చూస్తున్నారు. దీన్ని సిఐటియు తీవ్రంగా ఖండిస్తోంది.

యాజమాన్యం, ప్రభుత్వ కుట్రలను కార్మికవర్గమంతా ఐక్యంగా ఎదుర్కోవాలి. పోరాటాలకు సన్నద్ధం కావాలి. మిల్లును తెరిచేందుకు ప్రభుత్వంపై ఒత్తిడి తేవాలని కార్మికులకు సిఐటియు విజ్ఞప్తి చేస్తోంది.



చేసేందుకు రంగం సిద్ధం చేశారు. ఎంతో ఘన చరిత్ర కలిగిన చిట్టివలస జూట్మిల్లు దీనివల్ల నేడు కనుమరుగౌతుంది. ప్రజలు ఉపయోగించుకునే ఫుట్ బాల్ గ్రౌండ్, కళ్యాణమండపం కనుమరుగౌతాయి. దీన్ని కాపాడుకోవలసిన బాధ్యత కార్మికవర్గంపై ఉంది. దుర్మార్గమైన కుట్రలకు స్వస్తి చెప్పి జూట్మిల్లును ప్రభుత్వం స్వాధీనం చేసుకొని తెరిపించాలని సిఐటియు డిమాండ్ చేస్తోంది.

కేవలం 60 కోట్ల రూపాయల పెట్టుబడితో జూట్మిల్లును 3 నెల్లో తెరిపించొచ్చు. 6 వేల మందికి ఉపాధి కల్పించొచ్చు. విశాఖ జిల్లా గ్రామీణ ప్రాంతంలోని జూట్మిల్లును కాపాడవలసిన బాధ్యత ప్రభుత్వానికి ఎంతైనా ఉంది. ప్రపంచ వ్యాప్తంగా గ్రీన్ ఫీల్డ్ ఉద్యమం సాగుతోంది. ప్లాస్టిక్ ను పూర్తిగా తగ్గించాలి. ఆహార ధాన్యాలు ఇతర సరుకుల్లో జూట్ వాడకం అనివార్యం. జూట్ పరిశ్రమను

శ్రీనివాసరావు సైతం 2014 ఎన్నికల ముందు హామీ ఇచ్చారు. విదేశీ కంపెనీలకు బాండ్లు ఇచ్చి కరెంట్, భూములు, నీరు లాంటి సౌకర్యాలు కల్పించి, బాండ్లు ఇచ్చే చంద్రబాబు ప్రభుత్వం చిట్టివలస జూట్మిల్లును ప్రారంభించేందుకు ఎందుకు గ్యారంటీ ఇవ్వదు? ఎన్నికల ముందు కార్మికులకు ఎంతో కొంత ముట్టజెప్పి కంపెనీని రియల్ ఎస్టేట్ వ్యాపారానికి మళ్లించాలని యాజమాన్యం తీవ్రంగా ప్రయత్నిస్తోంది. జూట్మిల్లు మూతబడిన గత 9 సంవత్సరాల్లో 2137 మంది కార్మికులు రిటైరయ్యారు. వారికి జీతాలు గానీ పైనల్ సెటిల్మెంట్ గానీ





# ఆంధ్ర ప్రదేశ్ సర్కార్

## GOVERNMENT OF ANDHRA PRADESH ABSTRACT

HM&FW Department- Payment of honorarium of Rs.3,000/- per month along with the performance based incentives to ASHAs in the Health, Medical & Family Welfare Department - Orders - Issued.

### HEALTH, MEDICAL & FAMILY WELFARE (G2) DEPARTMENT

G.O.MS.No. 113

Dated: 21-08-2018.  
Read

From the Commissioner of Health & Family Welfare, A.P. Gollapudi, Vijayawada, Lr.Rc.No.173ARC/2018, Dated: 02-07-2018.

### ORDER

In the reference read above the Commissioner of Health & Family Welfare, A.P. Gollapudi, Vijayawada has informed that on consequence of meeting held with ASHAs by the Government on 29-06-2018, it is proposed to pay Rs.3,000/- per month as honorarium in addition to the enhanced performance based incentives to ASHAs.

2. Accordingly, the Commissioner of Health & Family Welfare, A.P. Gollapudi, Vijayawada has furnished proposal to the Government for payment Rs.3000/- per month as honorarium and to enhance the performance based incentives, which are worked out to Rs.8,600/-, subject to a maximum ceiling of Rs.3000/- per month.

3. The Government after careful examination of the matter, hereby order for payment of honorarium of Rs.3000/- per month to the ASHAs and enhanced performance based incentives, which are worked out to Rs.8,600/- subject to a maximum ceiling of Rs.3000/- per month, thus ASHAs will be get a maximum amount of Rs. 6,000/- per month, along with the following benefits:

- I. Smart phones to all ASHAs
- II. Preference shall be given to ASHAs to those who have ANM qualification during recruitment of ANMs.
- III. Benefits of Chandranna Bhima Yojana shall be extended to ASHAs family.
- IV. White ration cards shall be given to all eligible ASHAs family.
- V. Dr.NTR vaidya Seva scheme shall be extended to all eligible ASHAs family.
- VI. ASHAs, who have completed 60 years will be permitted to retire and they will be covered under the scheme of old age pension.
- VII. The payment of honorarium Rs.3000/- per month along with performance based incentives to ASHAs shall be implemented with effect from 01.08.2018 by DBT through ASHA SOFT, which will be linked to ANM DIGI and the payable to them on or before the 5<sup>th</sup> of every month.

4. The Commissioner of Health & Family Welfare, A.P. Gollapudi, Vijayawada shall take necessary action accordingly.

5. This order issued with the concurrence of the Finance Department vide their U.O.No.FIN01-60021/6/2018-FINANCE, Dated.20-08-2018.

(BY ORDER AND IN THE NAME OF THE GOVERNOR OF ANDHRA PRADESH)

Dr.POONAM MALAKONDAIAH  
SPECIAL CHIEF SECRETARY TO GOVERNMENT



# రాజకీయ ప్రత్యామ్నాయ విధానాలకై కార్మికవర్గం కదం తాక్కాల్సి

- సీహెచ్.నరసింగరావు


కార్మికుల ఆర్థిక, సాంఘిక సమస్యలు ప్రభుత్వ రాజకీయ విధానాలతో ముడిపడి ఉంటాయి. అధికారంలో ఉన్న రాజకీయ పార్టీ, కార్మికుల జీవితాలను, వారి భవిష్యత్తును నిర్ణయిస్తుంది. కార్మికులకు అనుకూలమైన రాజకీయ విధానాలు అమలు జరగాలంటే కార్మికవర్గ నాయకత్వం అధికారంలో ఉండాలి.

భ్రష్టుపట్టింది. పెట్టుబడిదారులే రాజకీయ నాయకులై కార్మికవర్గంపై ప్రత్యక్షదాడికి పూనుకుంటున్నారు. రౌడీలు, గూండాలు రాజ్యమేలుతున్నారు. సమాజంలో అవినీతి, అసమానతలు తీవ్రస్థాయిలో పెరిగిన నేపథ్యంలో రానున్న ఎన్నికల్లో కార్మికవర్గం చురుగ్గా ఉండాలి. లేకుంటే బూర్జువా పార్టీలు ఓట్ల కోసం తాము


హెచ్చరించారు. అయినా ఒక బూర్జువా పార్టీని మార్చి వేరొక బూర్జువా పార్టీకి అధికారం అప్పగించడం నేడు పదేపదే చూస్తున్నాం. ఇది ఎన్నికల కాలం. రాబోయే పది మాసాలు బూర్జువా పార్టీల వాగ్దానాలను విమర్శనాత్మకంగా కార్మికవర్గం పరిశీలించాలి. భారతదేశంలో వామపక్ష పార్టీలు మాత్రమే కార్మికవర్గానికి నిజమైన మిత్రులు. వామపక్షాలు మాత్రమే ప్రత్యామ్నాయ విధానాలను అమలు చేస్తాయి. వామపక్ష విధానాలను ప్రజల్లోకి విస్తృతంగా వివరించడానికి సెప్టెంబర్ 15 'చలో విజయవాడ' పిలుపు ఇచ్చారు. ప్రతి ఒక్కరూ ఇందులో పాల్గొందాం. దీనిని జయద్రంచేయడం మన కనీస కరవ్యం.

గత నాలుగేళ్ల పాలనలో అనుభవాలను పరిశీలించడం మన బాధ్యత. టీడీపీ ప్రభుత్వం మన దేశంలోనే "ఈజ్ ఆఫ్ డూయింగ్ బిజినెస్"లో నెంబర్-1 గా వచ్చామని ఘనంగా చెబుతోంది. ఈజ్ ఆఫ్ డూయింగ్ బిజినెస్ పేరుతో పెట్టుబడిదారులకు సేవ చేయడంలో అగ్ర స్థానంలో ఉన్నామని రుజువు చేసుకున్నారు. యజమానులకు భూములు, నీరు, కరెంట్ వగైరా సౌకర్యాలను వెంటనే కల్పించడంతో పాటు కార్మిక సంఘాలను పెట్టనివ్వం, పోరాటాలు చేస్తే అణిచేస్తాం అనే విధానాన్ని నేటికీ చంద్రబాబు అమలు చేస్తున్నారు. చట్ట ప్రకారం కార్మికుల యూనియన్లను కార్మికశాఖ రిజిస్ట్రేషన్లు చేయడంలేదు. కార్మికుల సమస్యల పరిష్కారానికి కార్మికశాఖ జోక్యం

**ఎన్నికల్లో డబ్బు, మధ్యం ప్రభావంతో వ్యాపారంగా మారిన రాజకీయ వ్యవస్థ**



OFFICIAL EXPENSES



ACTUAL EXPENSES

**పాలకుల స్వార్థం కోసం జమిలీ ఎన్నికలు కాకుండా**

**వ్యక్తిని బట్టి కాకుండా పార్టీలు ప్రజలకు జవాబుదారీగా ఉండేందుకు దామాషా ఎన్నికల విధానం రావాలి**

**ప్రజలారా ... ! రండి... మహాగర్జనకు సిద్ధం కండి... !**

**2018 సెప్టెంబర్ 15, విజయవాడ**

కార్మికులు రాజకీయాల్లో చురుగ్గా ఉండాలంటోంది సిఐటియూ. ఇతర కార్మికవర్గానికి రాజకీయాలు అక్కర్లేదని ట్రేడ్ యూనియన్లు కార్మికుల తరపున బేరసారాలాడే సంస్థలుగా మాత్రమే ఉండాలనేది బూర్జువా ట్రేడ్ యూనియన్ల విధానం. ఆర్థిక కోర్కెలకు మాత్రమే కార్మికవర్గం పరిమితం కావాలని కార్మికులకు వీరు బోధిస్తుంటారు. అంటే రాజకీయ విధానాలన్నీ తమ చెప్పుచేతుల్లో వుండి పెట్టుబడిదారులకు అనుకూలంగా అమలు చేయాలని బూర్జువా రాజకీయ నాయకుల విధానం. అంటే మన జీవితాలను వారికి అప్పగించడమే. మన జుట్టు బూర్జువా పార్టీలకు పట్టించడమే అవుతుంది. నేటి రాజకీయ వ్యవస్థ

కూడా కార్మికవర్గ పక్షంగా మాట్లాడతారు. బూర్జువా పార్టీలు ఎప్పుడూ కార్మికవర్గం పక్షం కానేకాదు. పెట్టుబడిదారుల పక్షమే. కొత్త ప్రభుత్వాల నిర్ణయాలు ప్రారంభం నుంచి కార్మిక వర్గానికి వ్యతిరేకంగా ఉంటాయి. ఎన్నికల తరువాత మాత్రమే ఇది అర్థమౌతుంది. అయినా 5 సంవత్సరాలు భరించవలసి వస్తుంది. బూర్జువా పార్టీల వర్గ లక్షణం ధనిక వర్గానికి అనుకూలంగా పరిపాలించడం. ఈ వర్గ లక్షణాన్ని గుర్తించనంత కాలం కార్మికవర్గం బూర్జువా వర్గ నినాదాలతో మోసపోతుంటారు. దీనినే కామ్రేడ్ లెనిన్ ఏ నినాదం వెనుక ఏ వర్గ ప్రయోజనం దాగి వుందో గుర్తించనంత కాలం కార్మికవర్గం మోసపోతుంటారు అని



చేసుకోవడం లేదు. ఫ్యాక్టరీలో యజమానులపై తనిఖీలు లేనందు వల్ల ఇటీవల ప్రమాదాలు తీవ్రస్థాయిలో పెరిగాయి. కార్మికుల పోరాటాలను నిర్బంధ విధానాల ద్వారా అణచివేస్తున్నారు. పోలీస్ చట్టం సెక్షన్ 30 నిరవధికంగా నాలుగేళ్ల నుంచి అన్ని పట్టణాల్లో కొనసాగుతున్నది. సభలు, సమావేశాలు, నిరసనలు తెలియజేయడానికి అనుమతు లేవు. కనీస ప్రాథమిక ప్రజాస్వామ్య హక్కులు లేకుండా కార్మిక పోరాటాలు జరగడం అసాధ్యం. టీడీపీ ప్రభుత్వం రాష్ట్రంలో కార్మికవర్గ వ్యతిరేక ప్రభుత్వంగా వ్యవహరించింది. కార్మికవర్గానికి వ్యతిరేకంగా కార్మికులను పర్మినెంట్ కాకుండా కాంట్రాక్టు, క్యాజువల్ పద్ధతిలో పనిచేస్తోంది. తక్కువ ఆదాయంతో ఎక్కువ పని చేయించడం ఈ విధానం. రాష్ట్రంలో 2లక్షల 40వేలు ఉద్యోగాలు ఖాళీగా వున్నా వాటిని నింపకుండా వాయిదాలు వేస్తూ వచ్చింది. 50 లక్షల మంది అసంఘటిత కార్మికులకు కనీస వేతనాలు మార్పు చేయకుండా పీఎఫ్, ఇఎస్ఐలు అమలు చేయకుండా నాలుగేళ్లు గడిపింది. సంపద సృష్టించే కార్మికవర్గం అతి తక్కువ వేతనాలతో జీవితాలను గడపాల్సి వచ్చింది. కార్మికుల కుటుంబాల్లో బిడ్డలకు విద్యా, వైద్యం కూడా కరువయ్యాయి.

నాలుగేళ్లు తెలుగుదేశం ప్రభుత్వం అవలంబించిన విధానాలపై కార్మికుల్లో తీవ్ర వ్యతిరేకత తలెత్తింది. టీడీపీ ప్రభుత్వం ఎన్నికలు దగ్గర పడడంతో నష్టనివారణ చర్యలు చేపట్టింది. దాని ఫలితమే ఇటీవల అంగన్ వాడీ, ఆశా, వి.ఆర్.ఎ, ఎఎన్ఎం-2, జీతాలు జరగడం. కేంద్ర ప్రభుత్వం విశాఖలోని డ్రెడ్జింగ్ కార్పొరేషన్ ఆఫ్ ఇండియా ప్రైవేటీకరణను వెనక్కి తీసుకుంది. డీసీఐని

ప్రభుత్వరంగంలోనే కొనసాగిస్తామని ప్రకటించింది. నాలుగేళ్ల నుంచి ఈ రంగాల్లో కార్మిక వర్గం నిరంతరంగా చేసిన పోరాటాల ఫలితమిది. అంగన్ వాడీ, ఆశ కార్మికులకు తెలంగాణలో రెండేళ్ల క్రితం పెంచిన జీతాలను ఆంధ్రప్రదేశ్ లో ఈ నెల నుంచీ అమలు చేశారు. వీరి పట్ల దయతలచి జీతాలు పెంచినట్లుగా ప్రచారం చేసుకుంటున్నారు. ప్రభుత్వ అధికార సమావేశాలు జరిపి “ధ్యాంక్యూ సీఎం సార్” అని అధికారులే బోర్డులు రాయించి అంగన్ వాడీ, ఆశాలతో బలవంతంగా పట్టిస్తున్నారు. సీఎం జేబులో సొమ్ము ఇవ్వడంలేదు. కష్టపడిన కార్మికులకు పెరిగిన జీతాలను రాజకీయంగా తమ పార్టీకి అనుకూలంగా మలుచుకోవాలని టీడీపీ నానా తంటాలు పడుతోంది. అయినా కార్మికవర్గానికి తమ జీతాలు ఎలా పెరిగాయో సొంత అనుభవం నుంచి నేర్చుకున్నారు. ప్రారంభం నుంచి నేటి వరకు ఒక పెద్ద పోరాటం తరువాతే తమ జీతభత్యాలు పెరిగాయి. హక్కులు వచ్చాయి. ఇది అందరికీ తెలుసు. కార్మిక వర్గాన్ని మోసం చేయాలని ప్రయత్నిస్తే చైతన్యమైన అంగన్ వాడీ, ఆశా కార్మికులు మోసపోరని ముఖ్యమంత్రి గుర్తించు కోవాలి. అంగన్ వాడీ, ఆశా కార్మికులు రాష్ట్రంలో లక్ష మందికి పైగా వున్నారు. లక్ష కుటుంబాలు తమకు వ్యతిరేకమైతే నష్టం తీవ్రంగా ఉంటుందని భయపడిన ముఖ్యమంత్రికి ఇష్టం లేకపోయినా జీతాలు పెంచక తప్పలేదు. ఇదే ముఖ్యమంత్రి మధ్యాహ్నభోజన కార్మికులకు జీతాలు ఎందుకు పెంచరు? ఎందుకు స్వచ్ఛంద సంస్థలకు అప్పగిస్తున్నారు? విద్యుత్ కాంట్రాక్టు కార్మికుల డిమాండ్లు ఎందుకు అంగీకరించరు? ఇదే ఐక్యతతో

50లక్షల మంది అసంఘటిత కార్మికులు పోరాడితే ఫలితాలు ఇంకా అద్భుతంగా ఉంటాయి. కాబట్టి కార్మికవర్గాన్ని ఎంత ఐక్యపర్చి పోరాటాలు ఉధృతం చేయగలిగితే కార్మికుల ఆర్థిక హక్కులు సాధించుకోగలరు.


వామపక్ష పార్టీలు సీపీఎం-సీపీఐ కార్మికవర్గానికి నిరంతరం అండగా ఉన్నాయి. పశ్చిమ బెంగాల్, కేరళ, త్రిపుర రాష్ట్రాల్లో ప్రభుత్వాలు కార్మికుల పక్షాన అనేక నిర్ణయాలు చేశాయి. అసంఘటిత కార్మికులకు కనీస వేతనం రోజుకు రూ.600/- అమలు చేస్తున్నది కేరళలోని వామపక్ష ప్రభుత్వమే. పశ్చిమ బెంగాల్ వామపక్ష ప్రభుత్వం ఒకేసారి దుర్గాపూర్ స్టీల్ ప్లాంట్ లో 3 వేల మంది కాంట్రాక్టు కార్మికులను పర్మినెంట్ చేసింది. ఈ ప్రభుత్వాలు కార్మికవర్గ పోరాటాలను ప్రత్యక్షంగా బలపర్చాయి. ప్రతి పోరాటంలోనూ సీపీఎం-సీపీఐ నాయకులు కార్మికుల పక్షాన నిలబడి జైళ్లకి వెళ్లారు. వారిపై అక్రమ కేసులు బనాయించ బడ్డాయి. అయినా నిరంతరం కార్మికుల పక్షానే పోరాడుతున్నారు. వామపక్ష పార్టీలు కార్మిక పక్షపాత పార్టీలు. కార్మికవర్గం నాయకత్వంలో సమాజంలో మార్పు తీసుకురావాలనే ఆశయం ఈ పార్టీలది. కార్మికవర్గానికి తోడుగా ఇతర శ్రామికులైన వ్యవసాయ కార్మికులు, కౌలు రైతులు, చేతివృత్తులు, దళితులు, గిరిజనులు అందరినీ కలిపి ఐక్యపరిచే కృషి నిరంతరం చేస్తున్నారు. ఈ పార్టీలకు పూర్తిగా అండదండలివ్వాలన్న బాధ్యత కార్మికవర్గంపై నేడు ఎంతైనా ఉంది. ఈ రాజకీయ పోరాటంలో సెప్టెంబర్ 15 ‘చలో విజయవాడ’ వైలురాయి. కార్మికవర్గాన్ని కదిలించి ఈ పోరాటంలో కదం తొక్కుదాం.



# వివిధ జిల్లాల్లో సెప్టెంబర్ 5 కార్మిక-కర్షక జాతాలు



శ్రీకాకుళం



కాకినాడ




తూర్పు కృష్ణా




పశ్చిమ కృష్ణా




చిత్తూరు



విజయనగరం




పార్వతీపురం



అనంతపురం



## వీడియో లక్ష్మిని విధుల్లోకి తీసుకోవాలని ధర్మా



మండలంలోని గంగపట్నం వీడియోగా పనిచేస్తున్న లక్ష్మిని విధుల్లోకి తీసుకోవాలని మహిళలు పెద్ద ఎత్తున తరలివచ్చి మండల కార్యాలయం ఎదుట ఆందోళన నిర్వహించారు. లక్ష్మిని విధుల్లోకి తీసుకోవాలని నినాదాలు చేశారు. పీడీ రోజ్ మాండ్ ఆదేశాల మేరకు ఏసీ శ్రీనివాసులు ధర్మా చేస్తున్న మహిళల వద్దకు చేరుకున్నారు. ఆమెను విధుల్లోకి తీసుకుంటామని వారం రోజులు వ్యవధి కావాలని ఆందోళన చేయవద్దని వారిని కోరారు. దీంతో ఆందోళన విరమించారు. కార్యక్రమంలో సిఐటియు నాయకులు ప్రసాద్, బాదర్ బాషా, పొదుపు మహిళలు పాల్గొన్నారు.

## రైల్వే కాంట్రాక్టు కార్మికులకు ఉద్యోగ భద్రత, సీమాన్ వేతనంపై ధర్మా

దక్షిణమధ్య రైల్వేలోని రేణిగుంటలో ఉన్న కోచ్ రిపేరు వర్క్ షాపులో 400 మందికి పైగా కాంట్రాక్ట్ కార్మికులు నలుగురు కాంట్రాక్టర్స్ క్రింద పనిచేస్తున్నారు. కాంట్రాక్టర్స్ జీత ప్రకారం జీతాలు, పీఎఫ్, ఈఎస్ఐ, సెలవులు తదితర చట్టపరమైన హక్కులు కల్పించడం లేదు. చట్టం ప్రకారం రోజుకి రూ.462/- చొప్పున వేతనం, పీఎఫ్, ఈఎస్ఐ కల్పించాలని సీఆర్ఎస్ రేణిగుంట మెయిన్ గేటు వద్ద నిరసన సభ జరిగింది. యూనియన్ రాష్ట్ర అధ్యక్షులు వి.వి.ఎల్.నర్సింహులు మాట్లాడుతూ జీతాన్ని అమలు చేయాల్సిన బాధ్యత రైల్వే యాజమాన్యం తీసుకోవాలని డిమాండ్ చేశారు. సీఆర్ఎఫ్ వర్క్ షాపు చీఫ్ మేనేజర్ కు వినతిపత్రం ఇచ్చారు. ఈ కార్యక్రమంలో సిఐటియు నాయకులు శ్రీ నారాయణబాబు, ఓ.రమణ, నరిసింహారెడ్డి, శ్రీనివాస్ పాల్గొన్నారు.

## ఆగస్టు 9న జైల్ భరో

నరేంద్ర మోడీ ప్రభుత్వం అనుసరిస్తున్న రైతాంగ, కార్మిక వ్యతిరేక విధానాలకు వ్యతిరేకంగా అఖిల భారత రైతు, కార్మిక సంఘాలు ఇచ్చిన పిలుపుపై ఆగస్టు 9న జైల్ భరో జయప్రదంగా జరిగింది. దేశవ్యాప్తంగా లక్షలాది మందిని అరెస్టులు చేశారు. మన రాష్ట్రంలో 22 సెంటర్స్ లో 11 వేల మంది పాల్గొన్నారు. మన సిఐటియు నుండి 7,558 మంది పాల్గొన్నారు. 5,179 మందిని అరెస్టు చేశారు. ఆగస్టు 9న 'క్విట్ ఇండియా' పిలుపు ఇచ్చిన రోజు. ఆ పిలుపుకు భారతదేశమంతా స్పందించింది. బ్రిటిషు పాలకుల గుండెల్లో రైళ్లు పరుగెత్తాయి. ఆ తరువాత జరిగిన వరుస వార్ల పోరాటాలకు బ్రిటిషు ప్రభుత్వం తలవంచింది. దేశం విడిచి పెట్టి వెళ్లింది. అదే క్వీట్ ఇండియా దినోత్సవం స్ఫూర్తితో ఇప్పుడు మరలా అటువంటి పోరాటం చేయాల్సి వచ్చింది.

## స్వాతంత్ర్యోద్యమ ఆశయ సాధనకై కంకణదారులమవుదాం

ఆగస్టు 14 అర్ధరాత్రి 12 గంటలకు మనకు స్వాతంత్ర్యం వచ్చింది. ఇది వేలాది మంది త్యాగాలు చేసిన ఫలితం. తెల్లదొరలు పోయి నల్ల దొరలు వచ్చారు. ప్రజలు ఆశించింది జరగలేదు. విద్యా, వైద్యం, ఉద్యోగాలు అందరికీ దొరుకుతాయని ప్రజలు భావించారు. అంటరాని తనం, వివక్షత, నిరక్ష రాస్యత, నిరుద్యోగం, మతవిద్వేషాలు అంతమవుతాయనుకున్నారు. కానీ ఇవేవీ జరగలేదు. ప్రజల్లో ముఖ్యభాగంగా ఉన్న కార్మికుల కోర్కెలు పరిష్కారం కాలేదు. కార్మికుల శ్రమ దోపిడీ పెరిగింది. దీనికి నిరసనగా స్వాతంత్ర్యోద్యమ స్ఫూర్తితో ఆగస్టు 14వ తేదీ రాత్రి నుండి 15 వ తేదీలోకి పోయే దాకా జనజాగరణ కార్యక్రమం అన్ని జిల్లా కేంద్రాల్లో చేయాలని సిఐటియు పిలుపుపై రాష్ట్రంలో 19 జిల్లాల్లో జనజాగరణ



ఉత్సాహపూరితంగా జరిగాయి. ఆగస్టు 14న రాత్రి 6.00 గంటల నుండి తెల్లవారు జామున 4.00 గంటల వరకు దేశభక్తి గేయాలు, పాటలు, సాంస్కృతిక కార్యక్రమాలకు కుటుంబ సభ్యులతో కార్మికులు, ఉద్యోగులు పాల్గొన్నారు. అర్ధరాత్రి 12.00 గంటలకు నిజమైన స్వాతంత్ర్యోద్యమ ఆశయాల కోసం పోరాడతామని ప్రతిజ్ఞ చేశారు. ఈ కార్యక్రమంలో 5,472 మంది పాల్గొన్నారు.



## కడప జిల్లా అంగన్ వాడీల ఏడో మహాసభ

ఆగస్టు 5, 6 తేదీల్లో కడప జిల్లా ఏడో మహాసభ సందర్భంగా కడప పట్టణంలోని జియాన్ కాలేజీ నుంచి ర్యాలీగా 800 మంది అంగన్ వాడీలు పాల్గొన్నారు. అనంతరం పాత కలెక్టరేట్ వద్ద కుళాయమ్మ అధ్యక్షతన బహిరంగ సభ జరిగింది. సభలో అంగన్ వాడీ యూనియన్ రాష్ట్ర ప్రధాన కార్యదర్శి కె.సుబ్బరావమ్మ మాట్లాడుతూ ఐసీడీఎస్ కు బడ్జెట్ పెంపు, నగదు బదిలీ, మిక్స్డ్ ఫుడ్ ప్యాకెట్స్ కు వ్యతిరేకంగా ఐఎల్ ఓ సిఫార్సులు, కనీస వేతనం, పెన్షన్, పీఎఫ్, ఈఎస్ఐ తదితర సౌకర్యాలు అమలు చేయాలని సెప్టెంబర్ 5న చలో ఢిల్లీలో కదలాలని పిలుపునిచ్చారు.

సిఐటియు జిల్లా ఉపాధ్యక్షులు

ఆంజనే యులు మాట్లాడుతూ కేంద్ర కార్యదర్శులు శ్రీనివాసుల రెడ్డి, ప్రభుత్వం కార్మిక హక్కులను హరిస్తూ డి.మనోహర్, యూని యన్



చట్టాలను మార్పుచేస్తోందన్నారు. దీనికి వ్యతిరేకంగా పోరాడాలని పిలుపునిచ్చారు. ఈ సభలో సిఐటియు జిల్లా అధ్యక్ష,

గౌరవాధ్యక్షురాలు అయ్యన్ సుబ్బమ్మ, ప్రధాన కార్యదర్శి శంకరమ్మ, లక్ష్మీదేవి, శ్రీలక్ష్మి తదితరులు పాల్గొన్నారు. రెండో రోజు అపురూప కళ్యాణమండపంలో ప్రతినిధుల సభ జరిగింది. ఐసీడీఎస్ ను కాపాడాలని, హెల్పర్ల ప్రమోషన్లు అమలు చేయాలని, సెంటర్ల మెర్ట్ ఆపాలని, పెన్షన్ తో కూడిన రిటైర్మెంట్ బెనిఫిట్లు ఇవ్వాలని కోరుతూ మహాసభ తీర్మానించింది. నూతన కమిటీని ఎన్నుకున్నారు. గౌరవాధ్యక్షులుగా చంద్రశేఖర్, రాజ కుళాయమ్మ అధ్యక్షులుగా, లక్ష్మీదేవి ప్రధాన కార్యదర్శిగా, శంకరమ్మ కోశాధికారిగా మొత్తం 19 మంది ఆఫీసు



అంగన్ వాడీ వర్కర్స్ అండ్ హెల్పర్స్ యూనియన్ ఆధ్వర్యంలో కేరళ వరద బాధితుల సహాయార్థం వివిధ జిల్లాల్లో అంగన్ వాడీలు స్పందించి ఇచ్చిన విరాళం రూ.51,560/- సిఐటియు కమిటీ ద్వారా కేరళకు పంపడం జరిగింది.



చిత్తూరు జిల్లా కుప్పం ప్రాజెక్టులో సూపర్ వైజర్ వేలింపులకు వ్యతిరేకంగా పెండింగ్ బకాయిలు ఇవ్వాలని ప్రాజెక్టు కార్యాలయం వద్ద ఆందోళన జరిగింది. అనంతరం సిడిపిఐ కు వినతిపత్రం ఇవ్వడం జరిగింది. సమస్యను పరిష్కరిస్తామని హామీనిచ్చింది.




# అంగన్వాడీ కార్యకర్తలపై టీడీపీ నేత అత్యాచారయత్నం

అనంతపురం జిల్లా కనగానపల్లి మండలం తూముచెర్లలో అంగన్వాడీ

నాగరాజు ఆమెపై దాడి చేశాడు. ఈ సమయంలో ఆమె పెద్దగా కేకలు వేసింది. చుట్టుపక్కల వారు రావడంతో ఆయన

అక్కడి నుంచి జారుకున్నాడు. అత్యాచార యత్నానికి పాల్పడిన నాగరాజు దానిని కప్పిపుచ్చు కునేందుకు అంగన్వాడీ కార్యకర్తే తనపై దాడి చేసిందని పోలీసు స్టేషన్లో ఫిర్యాదు చేశాడు. గాయపడిన కార్యకర్త ఆసుపత్రిలో ప్రస్తుతం చికిత్స పొందుతోంది. ఘటన విషయం తెలియడంతో సిఐటియూ

అత్యాచారయత్నం చేసిన నాగరాజుపై నిర్భయ చట్టం కింద కేసు నమోదు చేసి వెంటనే అరెస్టు చేయాలని డిమాండ్ చేశారు. స్త్రీ, శిశుసంక్షేమ శాఖ మంత్రి ప్రాతినిధ్యం వహిస్తున్న రాప్తాడు నియోజకవర్గంలోనే ఇటువంటి ఘటన జరగడం దారుణమని చెప్పారు. ఘటనపై విచారించి బాధ్యులపై చర్యలు తీసుకోవాలని అనంతపురం, ధర్మవరం, హిందూపురం, మడకశిర, కడప తదితర ప్రాజెక్టుల్లో మానవహారాలు, నిరసన కార్యక్రమాలు జరిగాయి. ఈ కార్యక్రమంలో సిఐటియూ నాయకులు ఇంటియాజ్, నాగరాజు, ఇఎస్.వెంకటేశ్, దిల్షాద్, గోపాల్, ఏపీ అంగన్వాడీ వర్కర్స్ అండ్ హెల్పర్స్ యూనియన్ జిల్లా అధ్యక్షురాలు వనజమ్మ, ఉషా, శ్రీదేవి, లక్ష్మి, లక్ష్మీదేవి, రాజకుళాయమ్మ తదితరులు పాల్గొన్నారు.



కార్యకర్తలపై టీడీపీ స్థానిక నేత నాగరాజు అత్యాచారయత్నం చేశాడు. అంగన్వాడీ కార్యాలయంలోనే ఆమెను చెరబట్టేందుకు యత్నించగా ఆమె ప్రతిఘటించింది. దీంతో

అంగన్వాడీ యూనియన్, ఐదవ నాయకులు బాధిత మహిళను పరామర్శించారు. అనంతరం జిల్లా ఎస్పీ జీవీజీ అశోక్కు మార్ను కలిసి వినతిపత్రం అందజేశారు.

## అంగన్వాడీల ధర్నా

ఆంధ్రప్రదేశ్ అంగన్వాడీ వర్కర్స్ అండ్ హెల్పర్ యూనియన్లు సిఐటియూ ఆధ్వర్యంలో అంగన్వాడీలు ఐటిడిఏ కార్యాలయం వరకు ప్రదర్శన అనంతరం ధర్నా నిర్వహించారు. అంగన్వాడీలకు రాత

మాట్లాడుతూ.. కేవలం అంగన్వాడీల ప్రతిభను తెలుసుకునేందుకే పరీక్షలు నిర్వహిస్తున్నామని, ఉద్యోగాలు తొలగించే ఆలోచన లేదని తెలిపారు. కార్యక్రమంలో సిఐటియూ డివిజన్ కార్యదర్శి దావల



పరీక్షలు పెట్టి వారిని తొలగించాలనే ఆలోచన ప్రభుత్వం విరమించుకోవాలని అంగన్వాడీలంతా డిమాండ్ చేశారు. అనంతరం ఐటిడిఏ పీఓ, అంగన్వాడీలతో

రమణారావు, అంగన్వాడీ వర్కర్స్ అండ్ హెల్పర్స్ యూనియన్ జిల్లా కార్యదర్శి హిమప్రభ, అంజలి, భాస్కరరావు తదితరులు పాల్గొన్నారు.



కడప జిల్లా పులివెందులలో డాక్టర్గా పనిచేస్తున్న డా॥మాయ అంగన్వాడీ సమస్యలపై ఫార్ట్ ఫిల్డ్ తీసింది. ఇప్పటికీ 1,80,000 మంది చూశారు. ఆ ఫార్ట్ ఫిల్డ్ తీసిన డాక్టర్ మాయ, గర్భూర్ బృందాన్ని అంగన్వాడీ వర్కర్స్ అండ్ హెల్పర్స్ యూనియన్ అభినందించారు.

హెల్పర్లకు ప్రమోషన్లు సీనియార్టీ ప్రకారం ఇవ్వాలని, ఓపెన్ 10, ఓపెన్ ఇంటర్ చేసిన వాళ్లకు కూడా ప్రమోషన్లు ఇవ్వాలి, గ్రామపంచాయితీల్లో నో అబ్జెక్షన్ నర్టిఫికేట్ ఇవ్వాలనే నిబంధనను తొలగించాలని, తూర్పు గోదావరి జిల్లాలో 227 కండీషనల్ పోస్టులను పర్మినెంట్ చేయాలని ఐసిడిఎస్ కమీషనర్ గారికి వినతిపత్రం ఇవ్వడం జరిగింది.



# మధ్యాహ్న భోజన కార్మికులపై ఉక్కుపాదం

రాష్ట్రంలోని మధ్యాహ్న భోజన పథకం కార్మికులు శాంతియుతంగా తలపెట్టిన 'చలో విజయవాడ'పై ప్రభుత్వ ఉక్కుపాదం మోపింది. మహిళలని కూడా చూడకుండా తీవ్ర నిర్బంధాన్ని ప్రయోగించింది. ప్రభుత్వ ఆదేశాలతో రెచ్చిపోయిన పోలీసులు దొరికిన వారిని దొరికినట్లు ఈడ్చుకుపోయి మరీ అరెస్టు చేశారు. మధ్యాహ్న భోజన పథకాన్ని ప్రయివేటు సంస్థలకు అప్పగించే నిర్ణయాన్ని

ప్రాంతాన్ని పోలీసులు రణరంగంగా మార్చేశారు. మధ్యాహ్న భోజన పథకం కార్మికుల యూనియన్ ప్రధాన కార్యదర్శి కె.స్వరూపరాణి, కార్యదర్శి నాగమణిలకు తీవ్రగాయాల య్యాయి. అలంకార్ థియేటర్ సెంటర్లో ధర్నా చేస్తున్న వారినీ అరెస్టు చేశారు. మొత్తం 1,633 మందిని అరెస్టు చేసి వివిధ వాహనాల్లో 20 స్టేషన్లకు తరలించారు. అరెస్టయిన వారిలో పీడీఎఫ్ ఎమ్మెల్సీ బొడ్డు నాగేశ్వరరావు, సిఐటియు

బైతాయించారు. తిరువూరు, ఉయ్యూరు, బంటుమిల్లి, నూజివీడు, అవనిగడ్డ, చల్లపల్లిల్లో కూడా కార్మికులను పోలీసులు అడ్డుకున్నారు.

**వివిధ జిల్లాల్లో ముందస్తు అరెస్టులు**

ప్రకాశం జిల్లా అద్దంకి, ముళ్లమూరు, కొరిశపాడు మండలాలకు చెందిన వాహనాల్లో వెళ్తుండగా గుంటూరు జిల్లా మంగళగిరి మండలం కాజ టోల్గేట్ వద్ద ఉదయం ఐదు గంటలకు పోలీసులు వారిని ఆపి పెదకాకాని పోలీస్ స్టేషన్కు తరలించారు. ప్రత్తిపాడులో కార్యకర్తలను పోలీస్ స్టేషన్కు పిలిపించి బైండోవర్ చేశారు. వట్టిచెరుకూరు, ప్రత్తిపాడుల్లో ఇద్దరు కార్మికులు కనిపించక పోవడంతో వారి భర్తలను అదుపులోకి తీసుకున్నారు. పోలీసుల దుశ్చర్యకు నిరసనగా సత్తెనపల్లిలో సిఐటియు ఆధ్వర్యంలో ధర్నా చేశారు. పశ్చిమగోదావరి జిల్లావ్యాప్తంగా సుమారు మూడొందలమంది మధ్యాహ్న భోజన పథకం కార్మికులను గణపవరం, టి నరసాపురం, ఆచంట, పోడూరు, నిడమర్రు పోలీస్ స్టేషన్లలో నిర్బంధించారు. తూర్పు గోదావరి జిల్లా రౌతులపూడికి చెందిన కార్మికులను అన్నవరంలో పోలీసులు అరెస్టు చేశారు. ఉదయం వరకూ స్టేషన్లో నుంచి అనంతరం విడిచి పెట్టారు. మండపేట, రాజమహేం ద్రవరం రూరల్, జగ్గంపేట,



ఉపసం హరించాలని, పెండింగ్ బిల్లులు చెల్లించాలని, విద్యార్థులకు మెనూ ఛార్జీలు పెంచాలని, కార్మికులకు రూ.ఐదు వేల వేతనం ఇవ్వాలని తదితర డిమాండ్లతో ఏపీ మధ్యాహ్న భోజన పథకం కార్మికుల సంఘం (సిఐటియు) పిలుపు మేరకు మధ్యాహ్న భోజనం పథకం కార్మికులు చలో విజయవాడ కార్యక్రమానికి సిద్ధమయ్యారు. వివిధ జిల్లాల నుంచి కార్మికులు పెద్ద సంఖ్యలో విజయవాడ రైల్వే స్టేషన్కు చేరుకున్నారు. అక్కడి నుంచి ధర్నా చౌక్కు ర్యాలీగా వెళ్లేందుకు స్టేషన్ బయటకు వచ్చిన వారిని అప్పటికే అక్కడ మోహరించిన పోలీసులు బలవంతంగా అరెస్టు చేశారు. ఈ సందర్భంగా పోలీసులకు, వారికి మధ్య తోపులాట జరిగి తీవ్ర ఉద్రిక్తత నెలకొంది. అలంకార్ థియేటర్ సెంటర్ వైపు వెళ్లనివ్వకుండా బారికేడ్లను రోడ్డుకు అడ్డంగా పెట్టి అడ్డుకున్నారు. విజయవాడ రైల్వేస్టేషన్ నుంచి ర్యాలీగా వెళ్తున్న కార్మికులను మార్గమధ్యంలో అడ్డుకుని అరెస్టు చేశారు. సుమారు నాలుగు గంటల పాటు ఆ

రాష్ట్ర ప్రధాన కార్యదర్శి ఎం.ఏ గపూర్, యూనియన్ అధ్యక్ష ప్రధాన కార్యదర్శులు జి.వరలక్ష్మి, కె.స్వరూపరాణి తదితరులున్నారు. వివిధ జిల్లాల నుంచి విజయవాడకు చేరుకుంటున్న కార్మికులను సైతం నగర పరిసర ప్రాంతాల్లోనే అరెస్టు చేశారు. వివిధ పోలీసు స్టేషన్లకు



తరలించారు. వారి సెల్ఫోన్లను లాక్కున్నారు. విజయవాడ బయలుదేరిన నాయకులను, కార్మికులను గుంటూరులో పోలీసులు అరెస్టు చేశారు. దీనికి నిరసనగా వారు స్టేషన్ వద్ద

మండపేటలోనూ ఇదే పరిస్థితి. శ్రీకాకుళం జిల్లా మండలాల్లో అరెస్టులు చేయడమేగాక రైల్వే స్టేషన్కు వచ్చిన వర్కర్లను నిర్బంధించి మర్నాడు వదిలిపెట్టారు.



# సెప్టెంబర్ 7న ట్రాన్స్‌పోర్ట్ కార్మికుల సమ్మె

ద్రైవర్ల పాలిట ఉరితాడులా మారనున్న మోటారు వాహన చట్టసవరణ బిల్లును తక్షణమే ఉపసంహరించుకోవాలని డిమాండ్ చేస్తూ రోడ్డు రవాణా రంగ కార్మికులు చేపట్టిన ఒక రోజు సమ్మె విజయ వంతమైంది. రాష్ట్రంలోని అన్ని ప్రాంతాల్లోనూ లారీలు, ఆటోలు నిలిచిపోయాయి. సిఐటియు, ఎఐటియుసి, వైఎస్ఆర్టియు, ఐఎఫ్టియు, స్వతంత్ర సంఘాల ఆధ్వర్యమైన ద్రైవర్లు, అనుబంధంగా పని చేసే కార్మికులు ఐక్యంగా కదం తొక్కారు. ప్రదర్శనలు, ర్యాలీలు, రాస్తారోకోలు వంటి కార్యక్రమాలతో కేంద్ర ప్రభుత్వానికి నిరసన తెలిపారు. శ్రీ పొట్టి శ్రీరాములు నెల్లూరు జిల్లాలో రోడ్డు రవాణా వాహనాల బండ్ విజయవంతమైంది. ఈ సందర్భంగా నెల్లూరు ఆర్టిసి బస్టాండ్ వద్ద జరిగిన బహిరంగ సభలో సిఐటియు రాష్ట్ర ప్రధాన కార్యదర్శి ఎం.వి.గృహర్ మాట్లాడుతూ వాహన చట్ట సవరణ బిల్లు పొరపాటున ఆమోదం పొందితే ద్రైవర్లు జైల్లోనే ఎక్కువ

కాలం గడపాల్సిన దుస్థితి తలెత్తనుం దన్నారు. ఏఆర్టీడబ్ల్యుఎఫ్ డిప్యూటీ జనరల్ సెక్రటరీ ఆర్.లక్ష్మయ్య మాట్లాడుతూ బిల్లును ఉపసంహరించకపోతే నిరవధిక సమ్మెకు

రంగాన్ని కట్టబెట్టే యత్నాల్లో భాగంగానే బీజేపీ ప్రభుత్వం ఈ బిల్లు తెస్తోందని కార్మికులందరూ ఈ బిల్లుకు వ్యతిరేకంగా పెద్ద ఎత్తున పోరాటంలోకి రావాలని



పిలుపునిస్తామని కేంద్ర ప్రభుత్వాన్ని హెచ్చరించారు. ఒంగోలు నగరంలో ప్రదర్శన అనంతరం కలెక్టర్ ఆఫీసు ముందు ధర్నా జరిగింది. ఈ ధర్నానుద్దేశించి ఏఆర్టీడబ్ల్యుఎఫ్ జాతీయ అధ్యక్షులు ముజఫర్ అహ్మద్ మాట్లాడుతూ ఓలా, ఓబర్ లాంటి కార్పొరేట్ రంగానికి ట్రాన్స్‌పోర్టు

పేర్కొన్నారు. విశాఖ, విజయనగరం, కృష్ణా, తూర్పుగోదావరి, పశ్చిమగోదావరి, నెల్లూరు, చిత్తూరు, అనంతపురం, కర్నూలు జిల్లాల్లో ట్రాన్స్‌పోర్ట్ రంగం స్తంభించింది. పలుచోట్ల ధర్నాలు, ర్యాలీలు, రాస్తారోకోలు వంటి కార్యక్రమాలు చేపట్టారు.


## పీఎస్ఎస్ ఉద్యోగుల నిరాహార దీక్షలు

వేతన సవరణ పెంపు తదితర సమస్యలపై వ్యవసాయ పరపతి సహకార సంఘాల్లో పనిచేస్తున్న ఉద్యోగులు ఆగస్టు

జరిగిన ఈ దీక్షలు జయ ప్రదం అయ్యాయి. ఆ రెండు రోజుల్లో వర్షాలు పడినా లెక్క చేయకుండా ఉద్యోగులు మొక్కువోని దీక్షతో

సిఐటియు రాష్ట్ర ప్రధాన కార్యదర్శి ఎం.వి.గృహర్ ప్రారంభించారు.

రెండో రోజు దీక్షలను ఎమ్మెల్యే బొడ్డు నాగేశ్వరరావు ప్రారంభించారు. అనంతపురం, చిత్తూరు, తూర్పుగోదావరి, విశాఖ పట్నం, కర్నూలు జిల్లాల నుండి ఉద్యోగులు పాల్గొన్నారు. యూనియన్ గౌరవాధ్యక్షులు పి.అజయకుమార్ సెప్టెం బరు 5 ఢిల్లీ ప్రదర్శన నేపథ్యాన్ని వివరించారు. ఈ సందర్భంగా సెప్టెంబరు 5 బుక్‌లెట్స్ 450 కాపీలు అమ్ముడు పోయాయి. ఈ రెండు రోజుల ధర్నాలకు యూనియన్ పి.ఎస్.ఎస్. రాజు, ప్రధాన కార్యదర్శి పి.సత్యనారాయణ నాయకత్వం వహించారు. తమ డిమాండ్లను పరిష్కరించాలని కోరుతూ పిఎస్ఎస్ ఉద్యోగులు విజయవాడ దుర్గాఘాట్‌లో జలదీక్ష చేపట్టారు.



13, 14 తేదీల్లో రాజధాని ప్రాంత నగరం విజయ వాడలో రిలే నిరాహారదీక్షలు నిర్వహించారు. ఏపీ స్టేట్ అగ్రికల్చరల్ కోఆపరేటివ్ సొసైటీస్ ఎంప్లాయిస్ యూనియన్ (సిఐటియు) నాయకత్వంలో

పాల్గొన్నారు. మొదటి రోజు దీక్షల్లో శ్రీకాకుళం, పశ్చిమ గోదావరి, కృష్ణా, గుంటూరు, ప్రకాశం జిల్లాల నుండి పాల్గొన్నారు. ఈ దీక్షలను పీడిఎఫ్ ఎమ్మెల్యే వి.బాలసుబ్రహ్మణ్యం,



# ఫీల్డ్ అసిస్టెంట్లను ఎఫ్టీఈ లుగా గుర్తించాలి

ఉపాధిహామీ ఫీల్డ్ అసిస్టెంట్లకు ఉద్యోగ భద్రత మ్యాన్డేట్ రద్దుచేసి ఎఫ్.టి.ఈ వర్తింపజేసే వరకు ఆందోళనా పోరాటాలు నిర్వహిస్తామని ఆగస్టు 17న విజయవాడ రైల్వే స్టేషన్ నుండి వేలాది మంది ఫీల్డ్ అసిస్టెంట్లు అలంకార్ సెంటర్

రించి స్థిర జీవితం ఏర్పాటు చేయడంలో దేశంలోని మన రాష్ట్రానికి అనేక అవార్డులు రివార్డులు తెచ్చిపెడుతున్న ఫీల్డ్ అసిస్టెంట్ల పట్ల రాష్ట్ర ప్రభుత్వం అనుసరిస్తున్న నిర్లక్ష్య వైఖరిని వెంటనే విడనాడాలని రాష్ట్ర సదస్సు డిమాండ్ చేసింది. చాలీచాలని జీతాలతో

సమస్యలు పరిష్కరించకపోతే రాష్ట్రవ్యాపి తంగా ఆందోళనా పోరాటాలు ఉధృతం చేయాలని, అవసరమైతే నిరవధిక సమ్మెకు పూనుకోవాలని రాష్ట్ర సదస్సు ఏకగ్రీవంగా తీర్మానించింది.

మహాత్మాగాంధీ జాతీయ గ్రామీణ ఉపాధి హామీ పథకంలో పనిచేస్తున్న ఫీల్డ్ అసిస్టెంట్ల పట్ల రాష్ట్ర ప్రభుత్వం అను సరిస్తున్న నిర్లక్ష్య ధోరణి విడనాడి ఉద్యోగ భద్రత కల్పించాలని పీడీఎఫ్ ఎమ్మెల్సీ బొడ్డు నాగేశ్వరరావు, సిఐటియు రాష్ట్ర ప్రధాన కార్యదర్శి ఎం.వి.గౌర, రాష్ట్ర జేఏసీ కన్వీనర్ కె.ఉమామహేశ్వరరావు, వ్యవసాయ కార్మిక సంఘం ప్రధాన కార్యదర్శి వి.వెంకటేశ్వర్లు, శ్రామిక మహిళా సమన్వయ కమిటీ కన్వీనర్ కె.ధనలక్ష్మి, జేఏసీ కన్వీనర్ ప్రసాద్ నాయకులు ప్రభుత్వాన్ని డిమాండ్ చేశారు.

ఈ సదస్సులో కాంట్రాక్టు, ఔట్సోర్సింగ్ జేఏసీ నాయకులు ఏవీ నాగేశ్వరరావు, జేఏసీ నాయకులు పి.రమేష్, ధర్మారావు, హరిప్రసాద్, జాన్సన్, బి.నర్సింహులు, రత్తమ్మ, నవీన్, స్వరూప్, హరనాథ్, పోతురాజు, శ్రీనివాసరావు, ప్రసాద్, శంకర్, జాన్బాబు, రవి, లక్ష్మణ్, గోవిందరావు తదితరులు ప్రసంగించారు.



లోని ధర్మా చౌక్ వరకు భారీ ర్యాలీ నిర్వహించారు. అనంతరం జేఏసీ కన్వీనర్ కె.ఉమామహేశ్వరరావు అధ్యక్షతన ఆంధ్రప్రదేశ్ గ్రామీణ ఉపాధి హామీ ఫీల్డ్ అసిస్టెంట్ల జాయింట్ యాక్షన్ కమిటీ రాష్ట్ర సదస్సు జరిగింది. 13 సంవత్సరాలుగా 13 వేల మంది ఉపాధి హామీ ఫీల్డ్ అసిస్టెంట్లు గ్రామీణ ప్రాంతాల్లోని పేదల్లో సామాజిక చైతన్యం కల్పించడంలో వలసలను నివా

జీవితాలు వెళ్లదీస్తున్న ఫీల్డ్ అసిస్టెంట్లకు కనీస వేతనం రూ.18 వేలు అమలు చేయాలని, సీనియర్ మేట్ జూనియర్ మేట్లను ఎఫ్ఎ లుగా గుర్తించాలని, 2012లో ఇచ్చిన హామీ మేరకు ఫీల్డ్ అసిస్టెంట్లు అందరికీ పీఎఫ్, ఈఎస్ఐ, ప్రమోషన్స్, ప్రమాద బీమా, పెన్షన్ సౌకర్యాలు కల్పించాలని వక్తలు రాష్ట్ర ప్రభుత్వాన్ని డిమాండ్ చేశారు. రాష్ట్ర ప్రభుత్వం సానుకూలంగా స్పందించి

## మహిళా కార్మికులపై యాజమాన్యం వేధింపులు అరికట్టాలి

జీఎస్బీ కంపెనీలో 11 సంవత్సరాలుగా 190 మంది మహిళా కార్మికుల

చేత వెట్టి చాకిరీ చేయించుకుంటూ వేతనాలు అడిగితే పని నుండి తొలగిస్తామని యాజమాన్యం బెదిరింపు చర్యలకు పాల్పడటాన్ని నిరసిస్తూ కంపెనీ ఎదుట ధర్మా జరి గింది. సుప్రీంకోర్టు గైడ్ లైన్స్ ప్రకారం సమాన పనికి సమాన వేతనం ఇవ్వాలని, కనీస వేతనం రూ.18 వేలు ఇవ్వాలని డిమాండు చేశారు. మహిళా కార్మికులకు

పీఎఫ్, ఈఎస్ఐ, బోనస్ సౌకర్యాన్ని తక్షణమే యాజమాన్యం అమలు చేయాలన్నారు. మహిళలకు బాతరూం కి వెళ్లడానికి కూడా పర్మిషన్ ఇవ్వ దానికి అభ్యంతరం పెడుతున్న యాజమాన్య వైఖరి మార్చుకోవాలని హెచ్చరించారు. ఆగస్టు 17న తహశీల్దార్ జ్ఞానవేణి సమక్షంలో జరిగిన చర్చల సారాంశాన్ని యాజమాన్యానికి వివరించే కార్మికులం దరినీ పనిలోకి తీసుకోవాలని కోరారు.





# సుప్రీంకోర్టు తీర్పు అమలు కోసం 'చలో విజయవాడ'

టీడీపీ ఎన్నికల మేనిఫెస్టోలో ఇచ్చిన హామీ మేరకు వివిధ ప్రభుత్వ శాఖల్లో పనిచేస్తున్న కాంట్రాక్ట్, ఔట్సోర్సింగ్ ఉద్యోగులను క్రమబద్ధీకరించాలని, సమాన పనికి సమాన వేతనమివ్వాలని కాంట్రాక్ట్,

గులతో సమానంగా పనిచేస్తున్నా కాంట్రాక్ట్, ఔట్సోర్సింగ్ ఉద్యోగులకు తగిన వేతనాలు చెల్లించడంలేదన్నారు. వారికి సామాజిక, ఉద్యోగ, ఆరోగ్య భద్రత కూడా లేవన్నారు. ప్రభుత్వం వారితో వెట్టిచాకిరి చేయిస్తోందని నిరసించారు.

మివ్వాలని ప్రభుత్వాన్ని డిమాండ్ చేశారు. రెగ్యులర్ వారికి పదో పీఆర్సీ ఇచ్చారు కాని కాంట్రాక్ట్ ఉద్యోగులకు మాత్రం పీఆర్సీ అమలు చేయడంలేదన్నారు. క్షేత్రస్థాయిలో రోగులకు సేవలందించే వైద్యఆరోగ్య శాఖ సిబ్బందికే ఆరోగ్య భద్రత లేదన్నారు. మహిళా ఉద్యోగులకు 180 రోజుల వేతనంతో కూడిన ప్రసూతి సెలవులు, కాంట్రాక్ట్, ఔట్సోర్సింగ్ ఉద్యోగులకూ 11వ పీఆర్సీని ప్రారంభం నుంచి వర్తింప జేయాలని తదితర మొత్తం 11 డిమాండ్లను పరిష్కరించాలని ప్రభుత్వాన్ని డిమాండ్ చేశారు. సమస్యలు పరిష్కరించకుంటే ఆందోళన మరింత ఉధృతం చేస్తామన్నారు.



సిఐటియు రాష్ట్ర ప్రధాన కార్యదర్శి ఎం.వి.గౌర మాట్లాడుతూ ప్రభుత్వం కార్మిక చట్టాలను అమలు చేయడంలేదని, సుప్రీం కోర్టు ఆదేశాలను కూడా గౌరవించడంలేదన్నారు. ప్రస్తుతం రాష్ట్రంలో రాజ్యాంగ వ్యతిరేక పాలన నడుస్తోందని విమర్శించారు. ఉద్యోగులందరికీ జేసీక్

వ బ్లిక్ సెక్టార్ ఎంప్లాయిస్ కోఆర్డినేషన్ కమిటీ రాష్ట్ర నాయకులు ఎం జనార్ధనరెడ్డి మాట్లాడుతూ యావత్ కాంట్రాక్ట్ ఔట్సోర్సింగ్ ఉద్యోగులూ ఐక్యమై పోరాడాలని కోరారు. ఏఐటీయూసీ రాష్ట్ర నాయకులు చలసాని రామారావు ఉద్యోగుల

ఔట్సోర్సింగ్ జేఏసీ సభలో వక్తలు డిమాండ్ చేశారు. ఉద్యోగుల సమస్యల పరిష్కారం కోరుతూ ఆగస్టు 13న వివిధ జిల్లాల నుంచి అన్ని శాఖల్లో పనిచేస్తున్న కాంట్రాక్ట్, ఔట్సోర్సింగ్ ఉద్యోగులు వేలాదిగా చలో విజయవాడ కార్యక్రమానికి తరలివచ్చారు. రైల్వేస్టేషన్ నుంచి ధర్నాచౌక్ వరకు భారీ ర్యాలీ నిర్వహించిన అనంతరం అక్కడ బహిరంగ జరిపారు. ఈ సందర్భంగా శాసన మండలిలో పీడీఎఫ్ నాయకుడు విఠపు బాలసుబ్రహ్మణ్యం మాట్లాడుతూ రాష్ట్రవ్యాప్తంగా ఉన్న 3 లక్షల మంది కాంట్రాక్ట్, ఔట్సోర్సింగ్ ఉద్యోగుల వల్లే ప్రభుత్వ పనులు సకాలంలో జరుగుతున్నాయన్నారు. గతంలో లేని ఔట్సోర్సింగ్ విధానాన్ని టీడీపీ ప్రభుత్వమే ప్రవేశ పెట్టిందని, ఈ పద్ధతిలో ఉద్యోగానికి ఏజెన్సీలు ఒక్కో అభ్యర్థి నుంచి రూ 3 లక్షల నుంచి 4 లక్షల వరకు డిమాండ్ చేస్తున్నాయని గర్హించారు. వచ్చే నెల మొదటి వారం అసెంబ్లీ సమావేశాలు ప్రారంభమయ్యే అవకాశముందని, కౌన్సిల్లో ఉద్యోగుల సమస్యలు, సీపీఎస్ విధానం పై చర్చిస్తామని అన్నారు. మరో ఎమ్మెల్యే కత్తి నరసింహారెడ్డి మాట్లాడుతూ రెగ్యులర్ ఉద్యో

పేతోపాటు డీఏ, ఇతర అలవెన్సులు కూడా ఉంటేనే సమాన వేతనంగా పరిగణించాలన్నారు. మహిళా ఉద్యోగుల విషయంలో ప్రభుత్వం పక్షపాత వైఖరిని అవలంబిస్తోందన్నారు. రెగ్యులర్ మహిళా ఉద్యోగులకు 180 రోజుల వేతనంతో కూడిన ప్రసూతి సెలవులు మంజూరు చేస్తూ కాంట్రాక్ట్, ఔట్సోర్సింగ్ మహిళా ఉద్యోగులకు 60 రోజులు మాత్రమే మంజూరు చేస్తోందన్నారు. దీనికి సంబంధించి ఇటీవలే జీఓ విడుదల చేసిందని, అంతకు ముందు అవి కూడా లేవన్నారు.



ఉద్యోగులు తమ హక్కుల సాధన కోసం చేసే పోరాటానికి సిఐటియు అండగా ఉంటుందన్నారు. సభకు అధ్యక్షత వహించిన కాంట్రాక్ట్, ఔట్సోర్సింగ్ ఉద్యోగుల జేఏసీ చైర్మన్ ఏవీ.నాగేశ్వరరావు మాట్లాడుతూ ఉద్యోగులకు ఇచ్చిన హామీలు అమలు చేయాలని, సుప్రీం కోర్టు 2016లో ఇచ్చిన తీర్పు ప్రకారం కాంట్రాక్ట్, ఔట్ సోర్సింగ్, డైలీవేజ్ తదితర పద్ధతుల్లో పనిచేస్తున్నవారికి రెగ్యులర్ ఉద్యోగితో సమానంగా వేతన


ఆందోళనకు మద్దతు తెలిపారు. కాంట్రాక్ట్, ఔట్సోర్సింగ్ ఉద్యోగుల జేఏసీ ప్రధాన కార్యదర్శి ఎం.బాలకాశి, శ్రామిక మహిళ కన్వీనర్ కె.ధనలక్ష్మి, మున్సిపల్ యూనియన్ నాయకులు కె.ఉమామహేశ్వరరావు, ఏపీ స్టేట్ గవర్నమెంట్ కాంట్రాక్ట్ ఔట్సోర్సింగ్ ఎంప్లాయిస్ ఫెడరేషన్ ప్రధాన కార్యదర్శి ఇ.విజయకుమార్, వివిధ విభాగాల ఉద్యోగ సంఘాల నాయకులు పాల్గొన్నారు.



# కదం తొక్కిన పంచాయతీ కార్మికులు

రాష్ట్రంలోని పంచాయతీ కార్మికులు ఏపీ గ్రామ పంచాయతీ ఎంప్లాయిస్ అండ్ వర్కర్స్ యూనియన్ ఆధ్వర్యంలో కదం తొక్కారు. తమను రెగ్యులరైజ్ చేయాలని, సమాన పనికి సమాన వేతనం ఇవ్వాలని, ఇతర సమస్యలు పరిష్కరించాలని డిమాండ్ చేస్తూ 'చలో కలెక్టరేట్' ర్యాలీలు, ధర్నాలు నిర్వహించారు. సిఐటియు నాయకులు పాల్గొని మద్దతు తెలిపారు. కృష్ణా జిల్లా మచిలీపట్నం కలెక్టరేట్ ఎదుట పంచాయతీ కార్మికులు ధర్నాలో యూనియన్ రాష్ట్ర ప్రధాన కార్యదర్శి కె. ఉమామహేశ్వరరావు మాట్లాడుతూ పంచాయతీ కార్మికుల సమస్యలను పరిష్కరించకపోతే నిరవధిక సమ్మె చేయడానికి వెనకాడబోమన్నారు. శ్రీకాకుళం కలెక్టరేట్ కు వాంబే కాలనీ నుంచి ర్యాలీగా వెళ్తున్న సిఐటియు నాయకులు, పంచాయతీ కార్మికులను

పోలీసులు అడ్డు కున్నారు. అయినా వారు ధర్నా చేసేం దుకు ప్రయత్నించగా సిఐటియు జిల్లా ప్రధాన కార్యదర్శి డి. గోవింద రావుతో పాటు 110 మందిని పోలీసులు అరెస్టు చేసి ఒకటో వట్టణ పోలీస్ స్టేషన్ కు తరలించారు. పశ్చిమ గోదావరి జిల్లా ఏలూరు కలెక్టరేట్ వద్ద సుమారు 250 మంది పంచాయతీ కార్మి కులు ధర్నా నిర్వహించారు. తూర్పు గోదావరి జిల్లా కాకినాడ కలెక్టరేట్ వద్ద వందలాది మంది పంచాయతీ కార్మికులు భారీ ధర్నా చేపట్టారు. యూనియన్ రాష్ట్ర నాయకులు ఎన్. భీమేశ్వరరావు పాల్గొన్నారు. చిత్తూరు కలెక్టరేట్ ఎదుట ధర్నాలో యూనియన్ రాష్ట్ర నాయకులు వెంకట్రా మయ్య మాట్లాడుతూ ప్రతి నెలా ఐదో తేదీకి



జీతాలు ఇవ్వాలని, అర్హులైన వారికి వీఆర్ ఓ లుగా ఉద్యోగోన్నతులు కల్పించాలని, బకాయిలు వెంటనే చెల్లించాలని, హైకోర్టు ఉత్తర్వుల మేరకు టెండర్లను రద్దు చేయాలని ప్రభుత్వాన్ని డిమాండ్ చేశారు. సిఐటియు, ఏఐటీయూసీ నాయకులు పాల్గొన్నారు. ఒంగోలు కలెక్టరేట్ వద్ద ధర్నా నిర్వహించారు. అనంతరం డీపీఓ కార్యాలయ అధికారులకు వినతిపత్రం అందజేశారు. విజయనగరం, నెల్లూరు, కర్నూలు కలెక్టరేట్ల

## మంత్రి యనమల ఇంటి ముట్టడి

మధ్యాహ్న భోజన పథకం కార్మికులు తూర్పు గోదావరి జిల్లా కాకినాడ తిమ్మాపురంలోని ఆర్థిక మంత్రి యనమల రామకృష్ణుడు ఇంటిని, క్యాంపు కార్యాల

తోపు లాటలో ఓ కార్మికురాలు స్పృహతప్పి పడిపోవడంతో ఉద్రిక్తత నెలకొంది. తోటి కార్మికులంతా ఆమెకు సపర్యలు చేయడంతో కాసేపటికి తేరుకుంది. దీంతో నేరుగా



యాన్ని ముట్టడించారు. తొలుత అచ్చంపేట జంక్షన్ నుంచి భారీ ర్యాలీ ప్రారంభించారు. మార్గం మధ్యలో ప్రదర్శనను అడ్డుకునేందుకు పోలీసులు ప్రయత్నించారు. వారిని చేధించుకుని మహిళా కార్మికులు ముందుకు దూసుకొచ్చారు. ఈ సందర్భంగా జరిగిన

మంత్రి ఇంటి ముందు నిరసనకు దిగారు. భారీ సంఖ్యలో పోలీసులు మోహరించినప్పటికీ వెనకడుగు వేయ కుండా మధ్యాహ్న భోజన పథకం కార్మికులు సుమారు రెండు గంటల పాటు మంత్రి ఇంటి ముందు ఆందోళన చేశారు. ప్రభుత్వ తీరుపై తీవ్ర ఆగ్రహాన్ని వ్యక్తం చేస్తూ నినాదాలతో హోరెత్తించారు.

మధ్యాహ్న భోజన కార్మికులకు కనీస వేతనాలు ఇవ్వాలని డిమాండ్ చేస్తుంటే, వారి ఉపాధికే ఎసరు పెట్టే రీతిలో ప్రభుత్వం వ్యవహరిస్తోందని సిఐటియు జాతీయ ఉపాధ్యక్షులు జి. బేబిరాణి, పద్మ విమ

ర్శించారు. స్వచ్ఛంద సంస్థల పేరుతో మధ్యాహ్న భోజనాన్ని కూడా కార్పొరేట్ల చేతుల్లో పెడుతున్నారని చెప్పారు. ప్రయివేటు సంస్థలకు పిల్లల భోజనాన్ని అప్పగించడం ద్వారా వేలాది మంది మహిళలను వీధుల పాల్వేస్తున్నారని ఆవేదన వ్యక్తం చేశారు. మహిళోద్ధరణ గురించి మాటలు చెప్పే చంద్రబాబు రాష్ట్రవ్యాప్తంగా 85 వేల మంది కార్మికుల ఉపాధిని హరిస్తున్నారని ఆగ్రహం వ్యక్తం చేశారు. ప్రయివేటు సంస్థల కోసం సామాన్య మహిళల పొట్టగొట్టడం సబబు కాదన్నారు. ప్రభుత్వం తీరు మార్చుకోకపోతే తగిన రీతిలో బుద్ధి చెబుతామని హెచ్చరించారు. అనంతరం మంత్రి యనమల సిసికి వినతిపత్రం అందించారు. దీనిపై ఆయన మాట్లాడుతూ మధ్యాహ్న భోజన పథకం కార్మికుల సమస్యలను మంత్రి దృష్టికి తీసుకెళ్తామని హామీ ఇచ్చారు.




## సమాన పనికి సమాన వేతనమివ్వండి

సమానపనికి సమాన వేతనమివ్వాలని, సుప్రీంకోర్టు తీర్పును అమలు చేయాలని ఆల్ యూనివర్సిటీస్ ఎంప్లాయిస్, వర్కర్స్ యూనియన్ ఆధ్వర్యంలో జరిగిన ధర్నాలో పలువురు వక్తలు డిమాండ్ చేశారు. విజయవాడ రైల్వే స్టేషన్ నుంచి అలంకార్ సెంటర్ వరకు ప్రదర్శన అనంతరం ధర్నా జరిగాయి. అక్టోబర్ 2న అన్ని యూనివర్సిటీల్లో సత్యాగ్రహం పేరిట

చేపట్టాలని యూనియన్ తరపున తీర్మానం చేశారు. 25 ఏళ్లుగా వివిధ యూనివర్సిటీలు, ప్రభుత్వ శాఖల్లో పని చేస్తున్న టైం స్కేల్, మినిమం టైం స్కేల్, కంటింజెంట్, డైలీవేజ్, కన్సాలిడేటెడ్, హాస్టల్ డైలీవేజ్ తదితర ఉద్యోగుల సమస్యల్ని పరిష్కరించాలని నాయకులు డిమాండ్ చేశారు. సంఘ ప్రధాన కార్యదర్శి ఏవీ నాగేశ్వరరావు మాట్లాడుతూ సమాన పనికి సమాన వేతనాన్ని ఎందుకు

పూర్తి చేసుకున్న వారిని వర్మినెంట్ చేయాలన్న నిబంధనను ఎందుకు పాటించడం లేదన్నారు. పెన్షన్, వైద్య సదుపాయాలు ఎందుకు కల్పించరని ప్రశ్నించారు. 2/94 చట్టాన్ని సవరించి ఉద్యోగులందరినీ రెగ్యులరైజ్ చేయాలన్నారు. ఎన్నికల మేనిఫెస్టోను టీడీపీ సర్కార్ అమలు చేయాలని డిమాండ్ చేశారు. యూనివర్సిటీ గ్రాంట్స్ కమిషన్ (యూజీసీ) కొనసాగించాలన్నారు. 11వ పీఆర్సీని ప్రారంభ తేదీ నుంచి యూనివర్సిటీల్లో అమలు చేయాలన్నారు. యూనియన్ రాష్ట్ర కార్యదర్శి ఎన్.సాల్మన్ మాట్లాడుతూ కమిటీల పేరుతో ప్రభుత్వం కాలయాపన చేస్తోందని విమర్శించారు. ఎన్టీ రంగా యూనివర్సిటీ ప్రధాన కార్యదర్శి కాశీనందీశ్వరరావు మాట్లాడుతూ టైం స్కేల్ ఉద్యోగులు చనిపోతే వారి కుటుంబ సభ్యుల్లో ఒకరికి ఉద్యోగం కల్పించడంతో పాటు, రూ. 20 లక్షల ఎక్స్ గ్రేషియా చెల్లించాలన్నారు. యూనియన్ వర్కింగ్ ప్రెసిడెంట్ కె భాను ప్రసాద్ అధ్యక్షత వహించారు.



నిరసన కార్యక్రమం, అక్టోబర్ 23న అమలు చేయడం లేదని ప్రశ్నించారు. కలెక్టరేట్ ముట్టడి, నవంబర్ 15న సమ్మె సుప్రీంకోర్టు తీర్పు ప్రకారం పదేళ్ల సర్వీసు

## సమగ్ర చట్టం కోసం ముఠా కార్మికుల ఆందోళన

గుర్తింపుకార్డులు, పనిభద్రత పిఎఫ్, ఈఎన్ఐలతో కూడిన సమగ్ర చట్టం ఏర్పాటు చేయాలని ఏపీ హమాలీ ఫెడరేషన్ (సిఐటియు) ఆధ్వర్యంలో రాష్ట్రంలోని పలు ప్రాంతాల్లో ముఠా కార్మికులు ఆందోళనకు దిగారు. విజయవాడ అలంకార్ సెంటర్ ధర్నా చౌక్ వద్ద ధర్నా నిర్వహించారు. ఫెడరేషన్ కన్వీనర్ కె.ఉమామహేశ్వరరావు మాట్లాడుతూ తెలుగుదేశం ప్రభుత్వం అసంఘటిత రంగ కార్మికులకు సాంఘిక భద్రత కల్పిస్తామని ఎన్నికల మ్యానిఫెస్టోలో ప్రకటించి అధికార పీఠం ఎక్కి నాలుగేళ్లు దాటినా అమలు చేయలేదని విమర్శించారు. ముఠా కార్మికులు చేసే ఎగుమతి, దిగుమతి పనుల వల్ల వ్యాపారులకు, స్థానిక సంస్థలకు, కేంద్ర

రాష్ట్ర ప్రభుత్వాలకు పన్నుల రూపేణా కోట్లాది రూపాయలు ఆదాయం సమకూరుతున్నా ప్రమాదాలు జరిగినప్పుడు



కనీసం పట్టించుకోవడం బాధాకరమన్నారు. తక్షణం కార్మికులకు ప్రత్యేక వెల్ఫేర్ బోర్డు ఏర్పాటు చేయాలని, అర్హులైన వారికి ఇళ్లు, ఇళ్లస్థలాలు ఇవ్వాలని

డిమాండ్ చేశారు. ఈ కార్యక్రమంలో సిఐటియు పశ్చిమ కృష్ణా ప్రధాన కార్యదర్శి ఎన్.సిహెచ్.శ్రీనివాస్, ముఠా కార్మిక యూనియన్ నగర ప్రధాన కార్యదర్శి ఎం.సీతారాములు తదితరులు పాల్గొన్నారు. అనంతపురం కలెక్టరేట్ వద్ద, విశాఖ డిప్యూటీ లేబర్ కమిషనర్ కార్యాలయం వద్ద, శ్రీకాకుళం జిల్లా కళాసీ కార్మిక సంఘం ఆధ్వర్యన హమాలీలు డిప్యూటీ లేబర్ కమిషనర్ కార్యాలయం వద్ద ధర్నా చేపట్టారు.

సెప్టెంబర్ నెలాఖరులోగా ముఠా కార్మికుల సమస్యలను పరిష్కరించకపోతే రాష్ట్ర వ్యాప్తంగా ఆందోళన చేస్తామని, చలో విజయవాడకు పిలుపునిస్తామని యూనియన్ కో-కన్వీనర్ ముజఫర్ అహ్మద్ తెలిపారు.




# కరెంటుశక్తిపై ఉక్కుపాదం

విద్యుత్ కాంట్రాక్టు కార్మికులపై రాష్ట్రప్రభుత్వం ఉక్కుపాదం మోపింది. తమ సమస్యలు పరిష్కరించాలని కోరిన కార్మికులను పోలీసులు బలవంతంగా అరెస్టు చేశారు. డైరెక్టు పేమెంట్, వేతనాల పెంపు, పీస్రేట్ రద్దు వంటి ప్రధాన డిమాండ్లను పరిష్కరించాలని ఎపి విద్యుత్ కాంట్రాక్టు కార్మికుల ఐక్య వేదిక ఆగస్టు 29న చలో విద్యుత్ సౌధాకు పిలుపునిచ్చింది. ఈ

చేసి కార్మికులను అరెస్టు చేశారు. అయినా కార్మికులు పెద్దఎత్తులో విజయవాడకు తరలివచ్చారు. గుణదల చర్చి వద్దకు చేరుకొని, అక్కడ నుంచి ర్యాలీగా విద్యుత్ సౌధా ముట్టడికి బయలుదేరారు. ఈఎస్ఐ ఆస్తుతి వద్ద పోలీసులు ముందుగానే భారీగా మోహరించి భారీకేడ్లను ఏర్పాటు చేశారు. వాటిని దాటుకొని కార్మికులు సౌధా వైపు వెళ్లేందుకు ప్రయత్నించారు. ఈ క్రమంలో

గుడ్డారు. సిఐటియు నాయకులు ముజఫర్తో పాటు కొంతమంది కార్మికులకు గాయాల య్యాయి. విద్యుత్ సౌధాకు కిలోమీటర్ పరిధిలో కార్మికులు ఎవరు కనిపించినా వెంటాడి మరీ అరెస్టు చేశారు. సుమారు గంటపాటు అరెస్టులతో పోలీసులు ఆ ప్రాంతాన్ని భయానక వాతావరాణాన్ని సృష్టించారు. సిఐటియు రాష్ట్ర ప్రధాన కార్యదర్శి ఎం.ఎ.గఫూర్, రాష్ట్ర కార్యదర్శి ఎన్.సిహెచ్.శ్రీనివాస్, రాష్ట్ర కమిటీ సభ్యులు ముజఫర్ అహ్మద్, ఎం.వీరలక్ష్మి, ఎఐటియుసి రాష్ట్ర ప్రధాన కార్యదర్శి జి.ఓబులేషు, అధ్యక్షులు సిహెచ్.రామారావు, విద్యుత్ కాంట్రాక్టు కార్మికుల ఐక్యవేదిక చైర్మన్ ఎం.బాలకాశీ, ప్రధాన కార్యదర్శి మల్లిఖార్జున, నాయకులు పోన్న శివయ్య, జె.రాజశేఖర్, పి.రామయ్య, వి.సుబ్బారెడ్డి, వి.గంగయ్య, టి.పుల్లారెడ్డి, కె.శ్రీనివాసులు, తిరుమల, హజరత్ అలీ తదితర నాయకులను పోలీసులు అరెస్టు చేశారు.



ఆందోళనను భగ్గుం చేసేందుకు పోలీసులు నాయకులను, కార్మికులను అరెస్టు చేశారు. ఆటోలు, బస్సుల్లో సైతం పోలీసులు తనిఖీ

పోలీసులకు, కార్మికుల మధ్య పెనుగులాట సాగింది. దీంతో ఆ ప్రాంతంలో తీవ్ర ఉద్రిక్తత నెలకొంది. సిఐటియు రాష్ట్ర ప్రధాన కార్యదర్శి ఎం.ఎ.గఫూర్, ఎఐటీ యూసీ రాష్ట్ర ప్రధాన కార్యదర్శి జి.ఓబులేష్, నాయకులను బలవంతంగా అరెస్టు చేసేందుకు ప్రయత్నించగా కార్మికులు తీవ్రంగా ప్రతిఘటించారు. ఓబులేష్పై పోలీసులు చేయి చేసుకోవడంతో పాటు, కొంతమంది కార్మికులపై పిడిగుడ్డులు

## మున్సిపల్ కార్మికుల సమ్మె

తమకు ప్రభుత్వం ఇచ్చిన హామీలు అమలు చేయకపోడం, సమ్మె నోటీసు ఎన్ని సార్లొచ్చినా స్పందించక పోవడంతో ఆగస్టు 30 అర్ధరాత్రి నుండి నిరవధిక సమ్మె

రాష్ట్రంలోని 13 జిల్లాల నుండి మున్సిపల్ కార్మికులు పెద్దఎత్తున తరలివచ్చారు. తొలుత జేఎస్ఐ ఆధ్వర్యంలో గుంటూరు అమరావతి రోడ్డులోని జ్వరాల ఆసుపత్రి నుంచి డీఎంఏ కార్యాలయం వరకు ర్యాలీ నిర్వహించారు. అయితే డీఎంఏ కన్నబాబు అందుబాటులో లేకపోవడంతో పోలీసులు భారీగా మోహరించి కార్యాలయానికి తాళాలు వేశారు. దీంతో కార్యాలయం ఎదుటే కార్మికులు బైరాయిం చారు. ఈ సందర్భంగా జేఎస్ఐ చైర్మన్ కె.ఉ

ప్రకారం వేతనాలు పెంచి అరియర్స్ సహా చెల్లించాలని, సుప్రీం కోర్టు ఆదేశాల మేరకు సమాన పనికి సమాన వేతనం చెల్లించాలని డిమాండ్ చేశారు. సిఐటియు రాష్ట్ర కార్యదర్శి ఆర్.వి.నరసింహారావు, కాంట్రాక్ట్ ఔట్ సోర్సింగ్ ఎంప్లాయిన్ జేఎస్ఐ గుంటూరు జిల్లా చైర్మన్ వై.నేతాజి, జేఎస్ఐ నాయకులు వి.మధుబాబు, పి.వెంకటరెడ్డి పాల్గొన్నారు.

**సమ్మె పిలుపుతో చర్చలకు ఆహ్వానించిన ప్రభుత్వం**

సెప్టెంబరు 5వ తేదీ సాయంత్రం 5 గంటలకు యూనియన్ నాయకులతో చర్చించేందుకు సిద్ధమని మున్సిపల్ పరిపాలన మరియు పట్టణాభివృద్ధి శాఖ ప్రిన్సిపల్ సెక్రటరీ కరికాలవలవన్ ఒక ప్రకటనలో తెలిపారు.



చేయనున్నట్లు మున్సిపల్ కార్మికుల జేఎస్ఐ నాయకులు ప్రకటించారు. జేఎస్ఐ పిలుపు మేరకు ఆగస్టు 31 'చలో డీఎంఏ కార్యాలయం' నిర్వహించారు. ఈ కార్యక్రమానికి


మామహేశ్వరరావు మాట్లాడుతూ జీఓ 279ను రద్దు చేయాలని, 11వ పీఆర్సీ సిఫార్సులను మున్సిపల్ కార్మికులకు వర్తింప జేయాలని డిమాండ్ చేశారు. జీఓ 151



# తిరుమల వెంకన్నే సన్నిధిలో భాస్కర్ నాయుడు ఆగడాలు

- కందారపు మురళి (తిరుపతి)

ముఖ్యమంత్రి బంధువునని చెప్పుకుంటున్న కాంట్రాక్టర్ భాస్కర్ నాయుడు ఆగడాలు తిరుమల వెంకన్నే సన్నిధిలో రోజురోజుకీ మితిమీరి పోతున్నాయి. ప్రశాంతతకు నిలయంగా ఉ



బంధువునంటూ తననేమి చేయలేరని అహంభావం ప్రదర్శించారు.

తిరుమల కొండ మీద, తిరుపతిలోని శ్రీనివాసం, విష్ణునివాసం, మాధవం, పద్మావతి అతిథి గృహాల్లో పని చేస్తున్న కార్మికుల బాధలు వర్ణనాతీతం. వర్క్ కాంట్రాక్టు పొందిన భాస్కర్ నాయుడు లాభాలు సంపాదించాలన్న ఏకైక లక్ష్యంతో 10 మంది చేయాల్సిన పనిని నలుగు రైదుగురు కార్మికులతో పూర్తిచేయిస్తున్నారు. పని భారంతో కార్మికులు డస్సిపోతున్నారు. 18 ఏళ్ల వయస్సు నుంచి 60 ఏళ్ల వరకు కార్మికులు ఉండొచ్చని టీటీడీ నిబంధనల్లో పేర్కొనగా 45 ఏళ్లు నిండిన వారు అవసరంలేదని తొలగిస్తున్నారు. మహిళలు సరిగా పని చేయలేదని నిలిపివేస్తున్నారు.

ప్రశ్నించిన వాళ్లను ఏకపక్షంగా ఉద్యోగాల నుంచి తొలగించి ఇంటికి పంపుతున్నారు. ఆరు నెలల కిందట తిరుపతి విష్ణు నివాసంలో టెండర్ దక్కించుకున్న భాస్కర్ నాయుడు పథకం ప్రకారం కార్మికులను తొలగించటానికి, బదిలీల పేరుతో



యూనియన్ ను బలహీనపరచటానికి ప్రయత్నించారు. కార్మికులు సిఐటియు అండతో తిరగబడ్డారు. భాస్కర్ నాయుడు అక్రమాలపై నిలదీయటం ప్రారంభించారు. భాస్కర్ నాయుడు అనుచరులు కొంతకాలంగా ఇక్కడి మహిళలను లైంగిక వేధింపులకు గురిచేయటం, వెకిలి చేష్టలు చేయటం, తక్కువ చేసి మాట్లాడటం కొనసాగుతోంది. దళితులను కులం పేరుతో అవమానించటం, దూషించటం వంటి చర్యలకు పాల్పడ్డారు.

దీనిపై ఆగ్రహించిన కార్మికులు తిరుపతి తూర్పు పోలీస్ స్టేషన్ లో ఫిర్యాదు చేశారు. కాంట్రాక్టర్ అనుచరులపై జడ్జి పర్యవేక్షణలో కేసులు నమోదయ్యాయి. ఇప్పటివరకూ దోషులను అరెస్టు చేయక పోగా అధికార పార్టీ అండతో ఫిర్యాదు చేసిన కార్మికులపై కౌంటర్ కేసులు పెట్టి వేధింపులకు గురిచేస్తున్నారు.

టీటీడీ ఉన్నతాధికారుల సమక్షంలో చేసిన నిర్ణయాలను ఉల్లంఘిస్తూ కాంట్రాక్టర్ భాస్కర్ నాయుడు ఇష్టానుసారం ప్రవర్తిస్తున్నా అధికారులు నిమ్మకు నీరెత్తినట్లు ప్రవర్తిస్తున్నారు. టీటీడీ సంస్థలోనే కాదు భాస్కర్ నాయుడు కాణిపాకం, అన్నవరం, శ్రీశైలం, శ్రీకాళహస్తి దేవస్థానాల్లో సైతం కార్మికులను

తిరుమల క్షేత్రంలో కాంట్రాక్టర్ వేధింపుల కారణంగా రోజూ ఏదో ఒక అలజడి జరుగుతోంది.

భాస్కర్ నాయుడు ఏడాదిన్నర కిందట టీటీడీలో కాంట్రాక్టర్ గా ఆడుగుపెట్టింది మొదలు కార్మికులు ప్రశాంతతకు దూరమయ్యారు. టీటీడీ యాజమాన్యం కాంట్రాక్టర్లను నియంత్రించక పోవటం వల్ల సమస్యలు జటిలమవుతున్నాయి.

టీటీడీ నిబంధనలను ఏమాత్రం లెక్క చేయకుండా దశాబ్దకాలం అనుభమున్న సూపర్ వైజర్లను భాస్కర్ నాయుడు ఉన్న పళంగా ఉద్యోగాల నుంచి తొలగించారు. నిబంధనల్లో సూపర్ వైజర్లకు 10వ తరగతి అర్హత ఉండగా డిగ్రీ ఉండాలని భాస్కర్ నాయుడు షరతులు పెట్టి తొలగించారు. సిఐటియు ఆధ్వర్యంలో రెండున్నర నెలల పాటు పరిపాలనా భవనం ముందు రిలే నిరాహార దీక్షలు చేపట్టినా అధికారులు స్పందించలేదు. ముఖ్యమంత్రి

వేధించుకుంటున్నారు.

భాస్కర్ నాయుడు 70 ఏళ్ల వయసులో కోట్లాది రూపాయలు సంపాదించాలన్న యావత్ విచక్షణ మరిచిపోయి శ్రమ దోపిడీకి పాల్పడు తున్నారు. మహిళల బదులు పురుషులను పంపండి ఉద్యోగమిస్తాం మీరు నిల్చిపోండింటూ ఆంక్షలు పెడుతున్నారు.

తమిళనాడు రాష్ట్రంలోని మధురై ప్రాంతంలో ఇటీవల భాస్కర్ నాయుడి వేధింపులు తట్టుకోలేక 26 ఏళ్ల కార్మికుడు ఆత్మహత్య చేసుకున్నారు. తిరుమల కొండపై




ఓ మహిళ ఉరివేసుకుంటుండగా సాటి కార్మికులు చూసి కాపాడారు. కార్మికులపైకి టీటీడీ విజిలెన్స్ సిబ్బందిని, పోలీసులను

మహిళలకు ఓ పల్చటి చీర, పురుషులకు ఓ చొక్కా ప్యాంటు ఇచ్చి రోజూ యూనిఫాంతో కనవడాలని హుకుం జారీ చేస్తున్నారు.

చూపుతోంది. రక్షణ పరికరాలు కూడా ఇవ్వకుండా ఇబ్బందులకు గురిచేస్తున్నారు.

కార్మికులకు 'పే' స్లిప్పులు ఇవ్వటం లేదు. అగ్రిమెంటులో పేర్కొన్న నిబంధనలు పాటించకపోగా జాతీయ సెలవుదినాలు, పండుగ సెలవుదినాలు అమలు కావటం లేదు. అడిగితే దిక్కున్న చోట చెప్పుకోమంటున్నారు. ముఖ్యమంత్రి నా బంధువు, క్లాస్ మేట్ నన్నెవరూ ఏమీ చేయలేరు అనే ధీమాను ప్రదర్శిస్తున్నారు.

అధికార పార్టీ నాయకుల అండతో చెలరేగిపోతున్న కాంట్రాక్టర్ భాస్కర్ నాయుడిని నియంత్రించాలని, టీటీడీలో కాంట్రాక్ట్ వ్యవస్థను రద్దు చేయాలని సిఐటియు ఆధ్వర్యంలో ప్రస్తుతం మిలిటెంట్ గా పోరాటం తిరుపతిలో నడుస్తోంది.



ఉసిగొల్పుతున్నారు. కార్మికులకు మూడు జతల యూనిఫాం ఇవాల్సి ఉండగా

క్లీనింగ్ కు ఉపయోగిస్తుండటం వల్ల కార్మికుల ఆరోగ్యంపై ప్రభావం

## అరబిందో కార్మికుల డిమాండ్స్ పరిష్కరించాలి

అరబిందో కార్మికుల సమస్యలు వెంటనే పరిష్కరించాలని లేకపోతే పోరాటాన్ని మరింత ఉధృతం చేస్తామని సిఐటియు రాష్ట్ర ఉపాధ్యక్షులు డి.గోవిందరావు హెచ్చరించారు. పైడి భీమవరంలో అరబిందో కార్మికుల డిమాండ్స్ ను పరిష్కరించాలని కోరుతూ సిఐటియు ఆధ్వర్యంలో సామూహిక

అండతో కార్మికుల డిమాండ్స్ ను పరిష్కరించకుండా మొండిగా వ్యవహరిస్తోందని విమర్శించారు. 2013 మార్చి నెలలో వేతన డిమాండ్లు పరిష్కరించాలని డిమాండ్ల పత్రాన్ని అందించినా యాజమాన్యం కాలయాపన చేస్తోంది తప్ప సమస్యలను పరిష్కరించడం లేదని విమర్శించారు. కేంద్ర, రాష్ట్ర ప్రభుత్వ

అక్రమంగా నిలువుదల చేసిన కార్మికులందరినీ వెంటనే పనిలోకి తీసుకోవాలని, కార్మికులపై వేధింపులు, కక్షసాధింపు చర్యలు మానుకోవాలని, ఏళ్ల తరబడి పనిచేస్తున్న కాంట్రాక్టు కార్మికులను పర్మినెంట్ చేయాలని కోరారు. కార్మికులందరికీ బస్సు సౌకర్యం కల్పించాలన్నారు. ఈ సామూహిక సత్యగ్రహంలో డివిజన్ ప్రధాన కార్యదర్శి పి.తేజేశ్వరరావు, అరబిందో ఫార్మా వర్కర్స్ ప్రధాన కార్యదర్శి కె.గురునాయుడు, నాయకులు ఎం.నారాయణరావు, జె.శ్యామలరావు, పి.వెంకటరావు, బి.సంతోష్, పి.బంగారు రాజు, బి.నంద్యరావు, ఎం.రమణ, పి.రాంబాబు, ఎన్.రాజుబాబు, బి.మురళీ, జె.మునలయ్య, కె.వెంకటరావు, ఈశ్వరబెహార, డి.అప్పారావు సత్యగ్రహ దీక్షలో కూర్చున్నారు. ఈ కార్యక్రమంలో సిఐటియు నాయకులు సి హెచ్ అమ్మనాయుడు, యూనియన్ నాయకులు ఎస్.సీతారామరాజు, వి.నారాయణస్వామి, వి.నాగరాజు, కె.రమేష్ పాల్గొన్నారు.



సత్యగ్రహాన్ని సిఐటియు నాయకులు డి.గోవిందరావు ప్రారంభించారు. ఈ సందర్భంగా ఆయన మాట్లాడుతూ అరబిందో యాజమాన్యం రాష్ట్ర ప్రభుత్వం

విధానాలతో ధరలు వివరీతంగా పెరిగిపోతున్నాయని పెరిగిన ధరలకు అనుగుణంగా కార్మికులకు వేతనాలు పెంచాలని డిమాండ్ చేశారు. యాజమాన్యం




## సెప్టెంబర్ 6 నుంచి నిరవధిక సమ్మె

తమ సమస్యలు పరిష్కరించకపోతే సెప్టెంబర్ 6 నుంచి నిరవధిక సమ్మె చేపడతామని ఎపి గ్రామ పంచాయతీ ఎంప్లాయిస్, వర్కర్స్ యూనియన్ రాష్ట్ర ప్రభుత్వాన్ని హెచ్చరించింది. పంచాయతీ కార్మికుల సమస్యల పట్ల ప్రభుత్వ నిర్లక్ష్య

మాట్లాడుతూ గ్రామాల్లో అన్ని పనులకు పంచాయతీ కార్మికులను ఉపయోగిస్తున్న ప్రభుత్వం వాళ్ల సమస్యలు ఎందుకు పరిష్కరించట్లేదని ప్రశ్నించారు. చాలీ చాలని వేతనాలతో కార్మికులు ఎలా బతకాలన్నారు. జీవో నంబర్ 151

పంచాయతీ కార్మికులను పర్మినెంట్ చేయాలని డిమాండ్ చేశారు. పొరుగు రాష్ట్రమైన కర్ణాటక ప్రభుత్వం 50 వేల మంది గ్రామ పంచాయతీ కార్మికులను పర్మినెంట్ చేసిందన్నారు. ఎపి ఆదిశగా చర్యలు చేపట్టకపోవడం దారుణమన్నారు. వేతనాలు పెంచడంతో పాటు ప్రమోషన్లు కూడా కల్పించాలన్నారు. 14వ ఆర్థిక సంఘం నిధుల నుంచి జీతాలు చెల్లించే అవకాశం ఉన్నప్పటికీ ప్రభుత్వం చర్యలు తీసుకోవట్లేదని విమర్శించారు.



ధోరణికి నిరసనగా యూనియన్ ఆధ్వర్యంలో రైల్వే స్టేషన్ నుంచి అలంకార్ వరకు ర్యాలీ జరిగింది. రాష్ట్ర నలుమూలల నుంచి విజయవాడ రైల్వే స్టేషన్కు చేరుకున్న పంచాయతీ కార్మికులు తమను పర్మినెంట్ చేయాలని, వేతనాలు పెంచాలని, వదోన్నతులు కల్పించాలని, టెండర్ విధానాన్ని రద్దు చేయాలని నినదిస్తూ ధర్నా చౌక్కు చేరుకున్నారు. విజయవాడ ధర్నా చౌక్లో పంచాయతీ కార్మికులు ధర్నా నిర్వహించారు. ఈ సందర్భంగా సిఐటియు రాష్ట్ర ప్రధాన కార్యదర్శి ఎం.వి.గృహర్

ప్రకారం వేతనాలు ఇవ్వాలన్నారు. అనవసర ఖర్చులకు కోట్లాది రూపాయలు వెచ్చిస్తున్న ప్రభుత్వం కార్మికులకు కనీస వేతనాలు ఎందుకు ఇవ్వదని ప్రశ్నించారు. అత్యంత దుర్భర పరిస్థితుల్లో జీవిస్తున్న పంచాయతీ కార్మికుల సమస్యల్ని పరిష్కరించాలి. ఎన్నికల మేనిఫెస్టోను టిడిపి సర్కార్ ఎందుకు అమలు చేయట్లేదో సమాధానం చెప్పాలన్నారు. తక్కువ వేతనాలను కూడా సకాలంలో చెల్లించకపోవడం సిగ్గు చేటన్నారు. యూనియన్ ప్రధాన కార్యదర్శి కె ఉమామహేశ్వరరావు మాట్లాడుతూ గ్రామ


టెండర్ విధానాన్ని రద్దు చేయాలన్నారు. పిఎఫ్, ఇఎస్ఐ సౌకర్యాలను కల్పించాలన్నారు. రాష్ట్ర ప్రభుత్వం తక్షణమే స్పందించి యూనియన్ ప్రతినిధులతో చర్చలు జరపాలన్నారు. యూనియన్ అధ్యక్షులు డి వెంకట్రామయ్య అధ్యక్షతన నిర్వహించిన ఈ సభలో యూనియన్ రాష్ట్ర నాయకులు జి రామాంజనేయులు, జి పుల్లారావు, జె ప్రభుదాస్, ఎం భీమేశ్వరరావు, కె శ్రీనివాస్, నాగేశ్వరరావు, బుజ్జి, రాజు, శివ ప్రసాద్, నాగభూషణం, అరుణ్ కుమార్, వెంకాయమ్మ, పద్మ, రెడ్డమ్మ, శ్రామిక మహిళా కమిటీ కన్వీనర్ కె ధనలక్ష్మి, కాంట్రాక్టు ఉద్యోగుల జెఎసి చైర్మన్ ఎవి నాగేశ్వరరావు, సిఐటియు నాయకులు బాబూ ప్రసాద్, పోలినాయుడు, వివిధ జిల్లాల నుంచి పెద్ద ఎత్తున తరలి వచ్చిన కార్మికులు పాల్గొన్నారు.

## రూ. 25 లక్షలు ఎక్స్గ్రేషియా చెల్లించాలి

కర్నూలు జిల్లా హత్తిబెళగల్ కొండ లోని క్వారీలో జరిగిన పేలుళ్లలో మృతి చెందిన కార్మిక కుటుంబాలకు రూ.25 లక్షలు, క్షతగాత్రులకు రూ.5 లక్షల ఎక్స్గ్రేషియా ఇవ్వాలని సిఐటియు రాష్ట్ర ప్రధాన కార్యదర్శి ఎం.వి.గృహర్ ప్రభుత్వాన్ని డిమాండ్ చేశారు. క్వారీ ప్రమాదంలో గాయపడి ప్రభుత్వా స్పృతిలో చికిత్స

పొందుతున్న కార్మికులను ఎం.వి.గృహర్ పరామర్శించారు. సంఘటన జరిగిన తీరును ఆయన అడిగి తెలుసుకున్నారు. మృతుల కుటుంబాలకు ప్రభుత్వం ఇచ్చే రూ.5 లక్షలు పరిహారం సరిపోదన్నారు. గనుల శాఖ మంత్రి నుజయకృష్ణ రంగారావును కలిసి రూ.25 లక్షలు ఇవ్వాలని డిమాండ్ చేశారు. అంతకు ముందు

కలెక్టరేట్ ఎదుట ప్రభుత్వ నిర్లక్ష్యాన్ని నిరసిస్తూ ధర్నా చేశారు.






# సమాజానికి సరికొత్త ప్రతిపాదన 'సూతరంగస్థలి'

“తూర్పు తూర్పు పడమర పడమరే” ఆ రెండు ఎన్నటికీ కలవవు” అంటాడో ఆంగ్లకవి. అతి ప్రాచీన నాగరికత కలిగిన దేశాల్లో భారతదేశం ఒకటి. అనేక కులాలు, మతాలు, దశాబ్దానికో సిద్ధాంతం ఈ నేల మీద పురుడు పోసుకున్నాయి. ఎన్నో యేళ్లుగా భారతదేశం వర్ణవివక్ష అనే ఒక వాస్తవాన్ని మోస్తూ బతుకుతోంది.

రాజ్యాంగం రాక ముందు వందేళ్ల వెనక్కి వెళితే ఆంగ్లేయుల ఇనపనాడాల కింద దేశం నలిగిపోతున్న రోజుల్లో ప్రజల్లో ఉత్తేజం నింపడానికి ఒక ఐకమత్యం తేవడానికి మాట, పాట ఎంతగానో ఉపయోగపడ్డాయి. అప్పటికి ముఖానికి రంగు అప్లయ్ చేసుకొని నటించే సాంప్రదాయం లేదు కాబట్టి వారంతా తమ తమ నిజమైన స్వరూపాలతోనే, రాజప్రసాదాల్లోనూ, కచేరీల్లోనూ, చానళ్లలోనూ తమ ప్రదర్శనలు ఇచ్చేవారు. క్రమంగా ఇలా చేసే వారందరని సమాజం అంటరాని వారుగా చూసింది. వీరంతా పైకి మాత్రమే కళాకారులు, ఆకలి తీరని పంచములు. సూతులు.

అనాదిగా బ్రహ్మ తల నుంచి జనించిన బ్రహ్మలు చదువు పరమైన అంశాలన్నింటిని వారే తమ అధీనంలోకి తీసుకొని, వర్ణాల వ్యవస్థని ఆధారంగా చేసుకొని శూద్రులని అంటరానివారుగా చేసింది. ఆనాటి కులవ్యవస్థ రాచరిక వ్యవస్థ నుంచి బ్రహ్మణులు భగవంతులకి ప్రతినిధులుగా నియమించప బడినామని చెప్పుకున్నారు. ఎలాగూ ఆ తరువాత రెండు వర్ణాలు కాస్త ఆర్థికంగా నిలదొక్కుకున్నారే కాబట్టి సామాన్యంగా అధికారానికి దగ్గరగా ఉంటారు.

ఇంక నాల్గవర్ణం ఆది నుండి అలాగే అణచివేతకి గురై అటు సామాజికంగా, ఆర్థికంగా ఎటూ ఎదగలేక ఒక నిస్తేజమైన సందర్భంలో చాలా మంది శూద్రులు, చేతివృత్తులని ఆశ్రయించారు, రానురానూ వారు ఉత్పత్తిని పెంచి ఆర్థికంగా సమాజాన్ని పరిపుష్టం చేశారు. ఈ క్రమంలో రోజంతా కష్టపడి సాయంత్రానికి శరీరాన్ని మెదడుని చల్లబరచడానికి శూద్రవర్ణ ప్రజలు తమకి తెల్సిన కథల్ని, సంఘటనలని పాటల రూపంలో పాడుకునేవారు. అలా చాలా



గ్రామాల్లో అనేక నాటక సమాజాలు వెలిశాయి. నిజానికి ఈ చర్య ఈ నాటిది కాదు. పురాణాలన్నీ బట్టియం వేసిన “సూతుడు”. దాన్ని కథలు కథలుగా ప్రచారం చేశాడు. అయితే శూద్రుడికి ఆ రోజుల్లో వేదాన్ని, లేదా పురాణాలని చదివే ఆస్కారం లేనప్పటికీ కొంత మంది ఆనాడే ఒక విప్లవ చర్యగా దీన్ని సాధన చేశారు. ఆ తరువాత అందులోని చాలా అంశాలు నాటకాలుగా హరికథలుగా, బుజ్జుకథలుగా ప్రాచుర్యంలోకి వచ్చాయి. నిజానికి వీటన్నిటి వెనుక శూద్రుల పాత్ర అనన్య సామాన్యం. ఏవైతే ఇక్కడ భారతీయ సంగీత పరికరాల్ని జంతు చర్మాలతో శూద్రలే తయారు చేసుకుని సాధనం చేసుకునే వారు. ఆ రకంగా వారు సంగీతానికి ఎనలేని ఆస్తిని సమకూర్చారని చెప్పవచ్చు.

నిజానికి శూద్రులు రంగస్థలం మీద తమ కథలే చెప్పుకున్నారు. అరుంధతి కథ, జాంబవంతుని కథ, రాముడి చేతిలో కూలిన రావణకథ, శంభుకునివధ వంటి వంతులగాథల్ని పాడుతున్నారు. కానీ రానురాను సమాజంలో వింతపోకడలు వచ్చి నాటకరంగాన్ని ఆక్రమించిన మరికొంత మంది పెద్దలు ఆయా కథలకు సమూల మార్పులు చేసి మరలా ప్రదర్శించడం వలన అణగారిన ప్రజలు, వారి తాలూకా యోధుల కథలు వెలుగులోకి రాలేదు, ఇదొక అన్యాయమైన వివక్ష. రాజ్యాంగం వచ్చిన

తరువాత మనుధర్మ శాస్త్రం అమలు పూర్తిగా కాకపోయినా పాక్షికంగా తగ్గింది. అయితే చాలా కాలం వరకూ శంకరుని ధమరుకం నుంచి ఉద్భవించిన అక్షరాలు నేర్చుకోవడానికే దళితులకు చాలా యేళ్లు పట్టింది.

నేటికీ నిలిచి ఉన్న ఒక ఉత్తమమైన మాట “కాల్యేషు నాటకం రమ్యం” అంటే కావ్యాలన్నింటిలో అనగా సాహిత్య ప్రక్రియల్లో నాటకం చాలా ఉత్తమమైనది అని ఈ రచయిత తన సిద్ధాంత వ్యాసంలో ఏమి చెబుతున్నారో ఒక్కసారి చూద్దాం.

ఎనలేని భారతీయ సంస్కృతానికి, దాని ఔన్నత్యాన్ని, ఆధ్యాత్మిక భావ సంపదను గౌరవిస్తూనే కుల వ్యవస్థ ద్వారా సమాజంలో పేరుకుపోయిన అనమానతలను ఎత్తిచూపుతూ వాటిని సరిదిద్దడం కోసం రంగస్థలం ఉద్యమం కొనసాగిస్తుంది.

శాస్త్ర విజ్ఞానాలు వెలుగు ప్రసరిస్తుండగానే ఆ వెలుగులోని ఆధ్యాత్మిక అరాచకం ఒకవైపు, రాజకీయ విధ్వంసం మరొక వైపు సమాజాన్ని కుదిపేస్తున్న ఈ తరుణంలో సూత రంగస్థలి ఈ విషయం పట్ల ప్రజల్ని చైతన్య పరుస్తుంది.

కులతత్వం భావజాలం నిపురుకప్పిన నిప్పులా, వెలుగును ఆవరించిన మబ్బులా వ్యాపిస్తోంది. రిజర్వేషన్ సదుపాయాల మీద అగ్రవర్ణాల సమీకృత దాడిని తద్వారా జరగబోయే వరిణామాల్ని అందుకు నివారణ మార్గాల్ని అన్వేషిస్తుంది.

శూద్ర, అతిశూద్ర వృత్తులు, కళల వెనుక దాగిన కళాత్మక విలువల విశేషాల్ని వెలికితీసి, వాటి సాంస్కృతిక పునాదులను తాత్విక ఔన్నత్యాన్ని విశదపరుస్తూ, కొత్త కళాచేతుల్ని “సూతరంగస్థలి” నిర్మిస్తుంది.

సూతరంగస్థలి పేద, బలహీన వర్గాలకు బాసటగా నిలుస్తుంది. తరాల సామాజిక విషవలయ చట్రంలో చిక్కుకుని చారిత్రక పేదరికం అనుభవిస్తున్న వారి పక్షాన పోరాడుతుంది.

ఇలా అనేకానేక ప్రతిపాదనల్లో ఒక కళతో కూడిన సమాజాన్ని సూతరంగస్థలం ఆశిస్తుంది.



# సినిమాయు దృశ్యమాలిక



జనజాగరణ: కాకినాడ



జనజాగరణ: శ్రీకాకుళం



జనజాగరణ: పశ్చిమగోదావరి



జనజాగరణ: గుంటూరు



జనజాగరణ: తూర్పు కృష్ణ



జనజాగరణ: ఒంగోలు



జన జాగరణలో ఆడిపాడుతున్న పిఎన్ఎంకళాకారులు, చిన్నారులు

జనజాగరణ: పశ్చిమ కృష్ణ



జైల్ భరో: తిరుపతి



జైల్ భరో: చిత్తూరు



జైల్ భరో: నర్సిపట్నం



KLVO 2 A 534

# ఆగస్టు 9 జైల్ భరో







మనసు ఫౌండేషన్  
పుస్తకాల పరిశీలనావట్టిక

పుస్తకం సంఖ్య	KL61A-534
పుస్తకం పేరు	కాకిలీ, అంకం
తారీఖు	28/8/23
ముందు అట్ట	yes
వెనుక అట్ట	yes
మొత్తం పేజీలు	37
పెద్ద సైజు పేజీలు	No
భాష పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
వర్క్ష చేసినది	pragathi
వజలు నిర్మాణం	
బైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	No
పరిస్థితి	good